

आज  
\* गुरु अर्जुनदेव  
पुण्यतिथि

# दैनिक अवंतिका

संस्थापक : स्व. श्री गोवर्धनलालजी मेहता | वर्ष 39 अंक 321 | इंदौर, गुरुवार 18 जून, 2026 | ज्येष्ठ शुक्ल 4 संवत् 2083 | पृष्ठ-12 मूल्य-4.00 | www.awantika.com

## विरासत भी, विकास भी



### अयोध्या में भव्य राम मंदिर का निर्माण काशी विश्वनाथ धाम, महाकाल महालोक और केदारनाथ धाम का कार्याकल्प

## 12 साल विश्वास के, विकास के, जनकल्याण के



भारत सरकार

CBC 4410113/0006/2627

### देश विदेश

#### मेलोनी बोलीं- 1 महीने से सिगरेट नहीं पी, नींद भगाने के लिए कॉफी पीती हूँ

एथियोपिया। फ्रांस में चल रहे जी7 शिखर सम्मेलन के दौरान नेताओं की अनौपचारिक बातचीत माइक्रोफोन में रिकॉर्ड हो गई। इन नेताओं को सिगरेट, फुटबॉल, तोहफों जैसी बातों पर हल्के-फुल्के मजाक करते हुए सुना गया। इन सबमें से इटली की प्रधानमंत्री जोर्जिया मेलोनी की सिगरेट छोड़ देने वाली बातचीत की खूब चर्चा हो रही है। दरअसल, बैठक शुरू होने से पहले मेलोनी ने नेताओं से बातचीत में कहा कि आज उन्होंने 3 कप कॉफी पी है। यह सुनकर यूरोपीय यूनियन की चीफ उर्सला वॉन डेर लैयेन ने चौंके हुए पूछा- क्या आज सुबह, उठने के लिए इस पर जर्मनी के चॉसलर फेडरिक मर्त्ज़ ने मजाक में कहा- और सिगरेट कितनी पी ?

#### ईरान-यूएस डील पर सस्पेंस ट्रम्प बोले- अभी फाइनल नहीं

तेल अवीव। अमेरिका और ईरान के बीच डील पर अभी भी सस्पेंस बना हुआ है। राष्ट्रपति डोनाल्ड ट्रम्प ने कहा है कि ईरान के साथ हुआ समझौता अभी फाइनल नहीं है। जी7 में मिक्स के राष्ट्रपति अब्दुल फतेह अल-खैरी से मुलाकात के दौरान उन्होंने कहा कि दोनों देशों के बीच फिलहाल सिर्फ मेमोरेंडम ऑफ अंडरस्टैंडिंग हुआ है और अभी कई बातें तय होना बाकी हैं। ट्रम्प ने चेतावनी दी कि अगर ईरान समझौते की शर्तों का पालन नहीं करता, तो अमेरिका फिर सैन्य कार्रवाई कर सकता है। उन्होंने कहा, अगर उन्होंने ठीक से व्यवहार नहीं किया, तो हम फिर बम बरसाएंगे। ट्रम्प ने यह भी दावा किया कि ईरान के साथ समझौते से बाजारों में भरोसा बढ़ा है और इसका असर दिखाई दे रहा है।

### सिंगर सोनू निगम की गर्दन की नसें दर्बी



मुंबई। सिंगर सोनू निगम की गर्दन की नसें दर्ब गई हैं। ये जानकारों सिंगर ने खुद सोशल मीडिया के जरिए दी और दिखाया कि कैसे वो पड़िया लगाकर परफॉर्मिंग की तैयारी कर रहे हैं। ये घटना 13 जून की हो। सोनू निगम ने ऑफिशियल इंस्टाग्राम अकाउंट से एक वीडियो पोस्ट किया, जिसमें उन्होंने कहा, देखिए मेरी नसें दर्ब गई हैं। मैं तो एक हफ्ते से भुगत रहा हूँ। एमआरआई, सीटी स्कैन सब हुआ। दुर्भाग्य, फ्रिजियोथेरेपी बहुत थकान का काम है। फ्रिजिनाल पेनिकलस ले रहा हूँ, जिससे गला भी थोड़ा भारी हो गया है। आगे सिंगर ने कहा, 13 जून में एक महीने 10-12 दिन बाद परफॉर्म कर रहा हूँ। मेरा कॉन्फिडेंस कैसे भी थोड़ा कम है। नर्सों को आराम देने के लिए जो दवा ले रहा हूँ, उनसे मेरे गले पर असर पड़ा। कोई बात नहीं, भगवान स्ट्रेज पर मुझे शांति दे।

### भारत का डिफेंस प्रोडक्शन 1.78 लाख करोड़ हुआ, एक साल में 15.6% बढ़ा

नई दिल्ली। भारत का सालाना डिफेंस प्रोडक्शन 2025-2026 में 1.78 लाख करोड़ के रिकॉर्ड स्तर पर पहुंच गया है। रक्षा मंत्रालय ने बुधवार को बताया कि यह 2024-2025 के 1.54 लाख करोड़ के मुकाबले 15.6% बढ़ है। वहीं, साल 2020-2021 (84,643 करोड़) के मुकाबले इसमें 110% का भारी उछाल आया है। वित्तीय वर्ष 2013-2014 में देश का स्वदेशी रक्षा उत्पादन 43,746 करोड़ था, जो अब करीब चार गुना बढ़ चुका है। पीएम मोदी ने भी एक्स पर लिखा कि पिछले 12 सालों में आत्मनिर्भरता, तकनीक, इनोवेशन और स्वदेशी मैन्युफैक्चरिंग के दम पर भारत के रक्षा क्षेत्र में एक बड़ा बदलाव आया है। इसके साथ ही रक्षा मंत्रालय ने रक्षा सौदा के साथ भारत के प्रमुख हथियारों की सफलता के बारे में भी बताया।

### अन्नामलाई 14 सितंबर को अपनी पार्टी घोषित करेंगे

नई दिल्ली। तमिलनाडु भाजपा के पूर्व अध्यक्ष और पूर्व आईपीएस अधिकारी के, अन्नामलाई 14 सितंबर को अपनी नई पार्टी के नाम, नीति और संगठन की घोषणा करेंगे। वे नवंबर-दिसंबर में पूरे राज्य का दौरा करेंगे। अन्नामलाई वी द लीडर आंदोलन के जरिए युवाओं को जोड़ रहे हैं। अपने गृहनगर अरावकुरिची में प्रशिक्षण शिविर शुरू किया है। पार्टी को आराम देने के लिए जो 50 साल से छोटे लोग ही होंगे। अभिनेता से नेता बने सीएम सी. जोसेफ विजय की पार्टी टीवीके ने दलित और अल्पसंख्यक वोटों पर मजबूत पकड़ बनाई है। इसलिए अन्नामलाई कैमर-दलित वोट बैंक, विशेषकर ओबीसी, एमबीसी (मोस्ट बैकवर्ड क्लास) और सामान्य वर्ग पर फोकस करेंगे।

महिदपुर कॉलेज प्रांगण में आयोजित आमसभा व सामाकोटा बांध का लोकार्पण करते हुए मुख्यमंत्री डॉ. मोहन यादव ने कहा

## झारड़ा तहसील के 11 हजार से अधिक किसानों को लाभ मिलेगा

दैनिक अवंतिका ▶ महिदपुर

महिदपुर कॉलेज प्रांगण में आयोजित आमसभा व लोकार्पण समारोह को प्रदेश के मुख्यमंत्री डॉ. मोहन यादव ने संबोधित करते हुए कहा कि महिदपुर सीमा पर जवान और खेतों में किसान के लिए देश के प्रधानमंत्री नरेंद्र मोदी के नेतृत्व में 12 वर्षों में जो कार्य हुए हैं, उनसे देश आगे बढ़ रहा है और विश्व में अपनी नई पहचान बना रहा है। उन्होंने कहा कि कांग्रेस के शासनकाल में वर्ष 2003 तक प्रदेश में साढ़े सात लाख हेक्टेयर भूमि सिंचित थी, जो बढ़कर 65 लाख हेक्टेयर हो गई है। हमारा लक्ष्य प्रदेश में सिंचाई का रकबा 100 लाख हेक्टेयर तक पहुंचाना है, जिसके लिए सतत प्रयास किए जा रहे हैं। महिदपुर विधानसभा क्षेत्र से बहने वाली छोटी कालीसिंध नदी एवं क्षिप्रा नदी पर बांध बनाए जा रहे हैं। आज 188 करोड़ 42 लाख रुपये की लागत से कालीसिंध नदी पर निर्मित सामाकोटा बांध का लोकार्पण किया गया। इससे 7,236 हेक्टेयर भूमि में पाइपलाइन के माध्यम से



सिंचाई का पानी उपलब्ध कराया जाएगा, जिससे झारड़ा तहसील के 18 ग्रामों के 11 हजार से अधिक किसानों को लाभ मिलेगा। इसके साथ ही 19 निर्माण कार्यों का भी लोकार्पण किया गया, जिनमें झारड़ा का कॉलेज भवन, सेमलिया एवं महिदपुर रोड के कन्या शाला भवन, स्वास्थ्य केंद्र तथा विद्युत केंद्र शामिल हैं।

मुख्यमंत्री ने अपने उद्घोषण के प्रारंभ में महिदपुर से आत्मीय संबंधों का उल्लेख करते हुए कहा कि मोतीपाक एवं मावा बाटी का स्वाद यहां आकर ही लिया जा सकता है। घौसला का हाट और महिदपुर का हाट प्रसिद्ध है। यहां का इतिहास हजारों वर्ष पुराना है। कृष्ण-सुदामा की शिक्षा स्थली नारायण एवं डोंगला-सुदाम कर्क रेखा केंद्र का उल्लेख करते हुए उन्होंने कहा कि

- इतिहास की चर्चा करते हुए मुख्यमंत्री ने कहा कि सन 1794 का सिंहस्थ उज्जैन में न लगकर माता अहिल्याबाई के वंशज राजपरिवारों द्वारा महिदपुर में संपन्न कराया गया था। सनातन संस्कृति का महिदपुर प्रमुख केंद्र रहा है तथा 1857 का संग्राम भी इसी भूमि पर लड़ा गया था। उन्होंने महिदपुर के दृढ़ व्यवसाय का भी उल्लेख किया।
- मुख्यमंत्री ने कांग्रेस पर कटाक्ष करते हुए कहा कि प्रधानमंत्री नरेंद्र मोदी के नेतृत्व में जिस प्रकार सभी क्षेत्रों में विकास हो रहा है, उससे अब कांग्रेस का शासन पुनः आना दिवास्वप्न मात्र है।
- सभा को संबोधित करते हुए मध्यप्रदेश शासन के जल संसाधन मंत्री तुलसी सिलावट ने कहा कि प्रधानमंत्री के संकल्पों को मुख्यमंत्री डॉ. मोहन यादव अपने कार्यों के माध्यम से पूर्ण कर रहे हैं। आगामी सिंहस्थ में क्षिप्रा के जल से ही तीर्थयात्रियों को स्नान कराने का संकल्प भी पूर्ण किया जाएगा।

आने वाले समय में विश्व का स्टैंडर्ड टाइम यही केंद्र तय करेगा। उज्जैन सांसद अनिल फिरोजिया ने कहा कि जिले के सर्वाधिक बांध महिदपुर विधानसभा क्षेत्र में हैं। उन्होंने उज्जैन-कोटा नई रेल लाइन की सोगात का उल्लेख करते हुए कहा कि शीघ्र ही उज्जैन क्षेत्र को और नई रेल सेवाएं भी प्राप्त होंगी।

## उद्धव की पार्टी टूटी, राउत ने प्रेस-कॉन्फ्रेंस में गाली दी 9 में से 6 सांसद बागी, 4 साल पहले शिंदे 39 विधायकों के साथ अलग हुए थे

एजेंसी ▶ मुंबई

महाराष्ट्र में उद्धव ठाकरे की शिवसेना के 9 में से 6 सांसदों ने बग़ावत कर दी है। सूत्रों के मुताबिक, छह सांसदों ने बुधवार सुबह 9.30 बजे लोकसभा स्पीकर ओम बिरला को शिंदे गुट में विलय के लिए चिट्ठी भेजी। हालांकि, अभी स्पीकर या बागी गुट की तरफ इसकी पुष्टि नहीं की गई है। बागी सांसदों में नागेश पाटिल आष्टीकर और संजय दीना पाटिल शामिल हैं। संजय ने बुधवार सुबह ही पार्टी छोड़ने की खबरों को खारिज किया



था। इस बीच दिल्ली में राज्यसभा सांसद संजय राउत ने प्रेस कॉन्फ्रेंस के दौरान बागी सांसदों को गाली दी। राउत ने अभद्रभाषा बोलते हुए कहा ये बेईमान लोग हैं। बेईमानी उनके खून में है। राउत ने बाद में सफाई देते हुए

कहा- मराठी में ऐसे शब्द आम बोलचाल का हिस्सा हैं। शिवसेना में चार साल में यह दूसरी बड़ी टूट है। जून 2022 में एकनाथ शिंदे के नेतृत्व में 39 विधायकों ने बग़ावत कर शिवसेना का अलग गुट बनाया था।

## मानसून सत्र में आएका यूसीसी का विधेयक सीएम बोले: दिवाली तक पूरी तरह से लागू करने की तैयारी

दैनिक अवंतिका ▶ भोपाल

मध्य प्रदेश की डॉ. मोहन यादव सरकार आगामी मानसून सत्र में समान नागरिक संहिता प्रस्ताव लाने की पूरी तैयारी में है। खुद मुख्यमंत्री डॉ. मोहन यादव ने इस बात की पुष्टि करते हुए एन बयान दिया है। सीएम ने कहा कि इसी मानसून सत्र में यूसीसी का प्रस्ताव विधानसभा में लाया जा रहा है और महाकाल चाहेंगे तो इसी सत्र में यह प्रस्ताव और इस पेपर लौक के मामले में मुख्य गुजरात के बाद अब मध्य प्रदेश भी इस कानून को लागू करने की दिशा में तेजी से

कदम बढ़ा रहा है। बता दें कि मानसून सत्र 20 जुलाई से शुरू हो रहा है। विधानसभा में यूसीसी प्रस्ताव लाने को लेकर भाजपा विधायक रामेश्वर शर्मा ने भी सरकार के इस कदम का समर्थन किया है। उन्होंने अपने बयान में कहा कि यह पूरे देश को सुरक्षा के लिए बेहद जरूरी है। इसके साथ ही विधायक रामेश्वर शर्मा ने जोर देकर कहा कि इस कानून के लागू होने से जनसंख्या पर भी नियंत्रण लगेगा। उन्होंने आगे कहा कि देश के कई राज्यों ने इसे लागू करने की पहल की है और अब मध्य प्रदेश में भी इसकी पूरी तैयारी कर ली गई है।

## यूपी में शादी की खुशियां मातम में बदलीं ट्रैक्टर ने ई-रिक्शा को रौंदा, 6 महिलाओं की दर्दनाक मौत

एजेंसी ▶ बदायूं

यूपी के बदायूं जिले में एक बेहद दर्दनाक और दिल दहला देने वाला सड़क हादसा सामने आया है। यहां एक तेज रफ्तार अनियंत्रित ट्रैक्टर ने सवारियों से भरे ई-रिक्शा में जोरदार टक्कर मार दी। इस भीषण दुर्घटना में 6 महिलाओं की जान चली गई है, जबकि दो लोग गंभीर रूप से घायल बताए जा रहे हैं। घटना के बाद इलाके में कोहराम मच गया और शादी की खुशियों वाले घर में



चौख-पुकार मच गई। यह दर्दनाक हादसा उज्जाना कोतवाली क्षेत्र के अंतर्गत आने वाले बरेली-मथुरा हाईवे पर हुआ। जानकारी के अनुसार, ई-रिक्शा में

रिक्शा को बेरहमी से टक्कर मार दी। हादसे की भयानकता का अंदाजा इसी बात से लगाया जा सकता है कि कई महिलाओं ने मौके पर ही तड़प-तड़प कर दम तोड़ दिया। हादसे की सूचना मिलते ही स्थानीय पुलिस तुरंत घटनास्थल पर पहुंची और राहत व बचाव कार्य शुरू कर दिया। पुलिस ने सभी घायलों को बिना समय गंवाए इलाज के लिए मेडिकल कॉलेज पहुंचाया और मृतकों के शवों को कब्जे में लेकर आगे की कानूनी कार्रवाई शुरू कर दी।

## टेलीग्राम बैन पर भड़के कांग्रेस अध्यक्ष मल्लिकार्जुन खरगे युवाओं का भविष्य ब्लॉक करने वाले शिक्षा मंत्री का इस्तीफा लें पीएम

एजेंसी ▶ नई दिल्ली

कांग्रेस अध्यक्ष मल्लिकार्जुन खरगे ने नीट एजामिनेशन प्रोसेस मामले में मैसेजिंग ऐप टेलीग्राम को ब्लॉक करने की आलोचना की। उन्होंने आरोप लगाया कि केंद्र सरकार समस्या का मूल समाधान करने की जगह हताशापूर्ण फैसले ले रही है। जैसे, प्रश्न पत्र के वाहन की सुरक्षा में भारतीय वायुसेना को तैनात करना, डिजिटल प्लेटफॉर्म को ब्लॉक करना और इस पेपर लौक के मामले में मुख्य आरोपी को सुरक्षा प्रदान करना। दुर्भाग्य की बात है कि सिर्फ छोटे मोहरों को भी इस मामले में दबोचा जा रहा है।



कांग्रेस सांसद ने एक्स पर किया पोस्ट  
राज्यसभा सांसद मल्लिकार्जुन खरगे ने अपने सोशल मीडिया एक्स हैडल पोस्ट पर कहा कि प्रधानमंत्री नरेंद्र मोदी को अपने केंद्रीय मंत्री धर्म प्रदान से इस्तीफा मांगना चाहिए, जिनकी वजह से करोड़ों युवाओं की भविष्य अधर में है। खरगे के मुताबिक, पिछले एक साल में पेपर लौक की 90 घटनाएं प्रकाश में आई हैं। इस वजह से 9 करोड़ युवाओं का भविष्य अधर में है, जो मौजूदा समय में सरकारी नौकरियों और अन्य उच्चस्तरीय परीक्षाओं की तैयारियों में जुटे हुए हैं।

अपनी हंसती खेलती जिंदगी की चढ़ा दी बलि  
कांग्रेस के राष्ट्रीय अध्यक्ष ने इन घटनाओं की वजह मानवीय क्षति को भी रेखांकित किया है। उनके मुताबिक, इन घटनाओं की वजह से दर्जनों ने अपनी हंसती खेलती जिंदगी की बलि चढ़ा दी। साथ ही, उन परैट्स को लेकर भी दुख जाहिर किया, जिन्होंने अपने बच्चों को पढ़ाने के लिए भारी कर्ज लिया था, ताकि वो आगे चलकर नीट, एस्पएससी, यूपीसी-नीट और सीयूईटी जैसी परीक्षाओं की तैयारी कर सकें। अफसोस की बात है कि वो सिर्फ अपने बच्चों के ख्यालों को चकनाचूर होते हुए देख रहे हैं।

शिक्षा मंत्री के इस्तीफे की मांग  
मल्लिकार्जुन खरगे ने धर्मप्रदान को इन घटनाओं का जिम्मेदार ठहराते हुए इस्तीफे की मांग की। उन्होंने आरोप लगाया कि भाजपा सरकार शिक्षा के क्षेत्र में भ्रष्टाचार को मिटाने में विफल साबित हुई है। इसी वजह से आज इस तरह की स्थिति पैदा हो चुकी है। आज की तारीख में युवाओं की एक ही मांग  
मल्लिकार्जुन खरगे के मुताबिक, आज की तारीख में देश के युवा सिर्फ एक ही मांग कर रहे हैं कि केंद्रीय मंत्री धर्मप्रदान का इस्तीफा लिया जाए। उन्होंने इस बात जोर देते हुए कहा कि शासन से संबंधित महत्वपूर्ण परीक्षा में विफल साबित हुई है।

सीबीएसई रिजल्ट का किया जिक्र  
मल्लिकार्जुन खरगे ने हाल ही में सीबीएसई रिजल्ट विवाद का भी जिक्र किया। उन्होंने दावा किया कि स्थिति ऐसी हो चुकी है कि 17-18 साल के बच्चे भी अब विरोध प्रदर्शन करने के लिए मजबूर हो रहे हैं। कांग्रेस के राष्ट्रीय अध्यक्ष ने इसे धांधली से भरा हुआ सिस्टम बताया। उन्होंने आरोप लगाया कि अब स्थिति ऐसी हो चुकी है कि संघ लोक सेवा आयोग (यूपीएससी) जैसी परीक्षा भी शक के घेरे में आ चुकी है।



# दैनिक अवन्तिका

इंदौर | गुरुवार 18 जून, 2026 | www.awantika.com

03

## न्यूज़ ब्रीफ

### नीट परीक्षा की सुरक्षा एवं संचालन को लेकर तैयारियों की समीक्षा

**भोपाल।** प्रदेश में 21 जून 2026 को आयोजित होने वाली राष्ट्रीय पात्रता सह प्रवेश परीक्षा के सुरक्षित, पारदर्शी एवं निष्पक्ष संचालन को सुनिश्चित करने के उद्देश्य से पुलिस मुख्यालय में आयोजित समीक्षा बैठक में पुलिस महानिदेशक श्री कैलारा मकवाणा ने सभी पुलिस अधीक्षकों को विस्तृत दिशा-निर्देश दिए। बैठक में परीक्षा से संबंधित संपूर्ण सुरक्षा व्यवस्था, अंतर-विभागीय समन्वय, साइबर निगरानी, प्रश्नपत्रों की सुरक्षा तथा परीक्षा केंद्रों की व्यवस्थाओं की विस्तृत समीक्षा की गई। पुलिस महानिदेशक कैलारा मकवाणा ने कहा कि परीक्षा की विश्वसनीयता बनाए रखना सर्वोच्च प्राथमिकता है तथा प्रश्नपत्रों के प्रयास होने से लेकर उनके सुरक्षित भंडारण, परीक्षा केंद्रों तक परिवहन, परीक्षा संपन्न होने के बाद उत्तर पुस्तिकाओं एवं सामग्री की सुरक्षित वापसी तक संपूर्ण प्रक्रिया को पूर्णतः सुरक्षित एवं नूट्रिडित बनाए रखा जाए। उन्होंने निर्देश दिए कि किसी भी स्तर पर लापरवाही या सुरक्षा में चूक की कोई गुंजाइश नहीं होनी चाहिए। पुलिस महानिदेशक ने कहा कि परीक्षा की संवेदनशीलता को देखते हुए सभी जिलों में पुलिस, जिला प्रशासन, राष्ट्रीय परीक्षण एजेंसी (उच्च), शिक्षा विभाग, बैंकिंग संस्थाओं तथा अन्य संबंधित एजेंसियों के बीच प्रभावी समन्वय सुनिश्चित किया जाए। उन्होंने निर्देश दिए कि सभी पुलिस अधीक्षक 20 जून तक परीक्षा केंद्रों, प्रश्नपत्र भंडारण स्थलों एवं संबंधित बैंकों का स्वयं निरीक्षण कर सुरक्षा व्यवस्थाओं का परीक्षण करें।

### आत्मनिर्भरता नारा नहीं

### बल्कि एक मिशन है- संभागयुक्त

**इंदौर।** संभागयुक्त डॉ. सुदाम खाड़े की अध्यक्षता में मंगलवार को मध्यप्रदेश इंस्ट्रुमेंटल डेव्लपमेंट कॉर्पोरेशन एवं डिपार्टमेंट ऑफ़ डिफेंस प्रोडक्शन के संयुक्त प्रयासों से डिफेंस मनुफ़ैक्चरिंग आत्मनिर्भरता विषय पर कार्यशाला का आयोजन किया गया। इस कार्यशाला में एम.पी.आई.डी.सी. के कार्यकारी संचालक श्री हिमांशु प्रजापति, एयर मॉर्शल श्री विभास पाण्डे, मेजर जनरल एस.के. श्रीवास्तव, कर्नल श्री राकेश सिरोदिया एवं झुंडी जर्मन टूल रुम के मैनेजर श्री अनिल, डॉ. डी.वी. रोटेला उपस्थित थे। जनरल डिपार्टमेंट ऑफ़ डिफेंस प्रोडक्शन के डेप्यूटी डायरेक्टर अनिल राय वर्चुअली जुड़े। कार्यशाला में एम.एस.एम.ई., स्टार्टअप, शिक्षा संस्थान, रिसर्च इंस्टीट्यूट, औद्योगिक संगठन आदि के 100 से अधिक प्रतिनिधि उपस्थित थे। इस कार्यशाला में रक्षा मंत्रालय के कार्यक्रम में स्ट्रेज-3 लेवल का कन्सल्टेशन प्रोग्राम है, जिसमें मध्यप्रदेश को को-लीड स्टेट चुना गया है।

### धुर्वे परस्ते ट्रेनिंग

### एवसीलेंस अवार्ड से सम्मानित

**इंदौर।** मध्य प्रदेश पावर ट्रांसमिशन कंपनी (एमपी ट्रांसको) के आईटी-ईआरपी सेल, जबलपुर में परस्ते प्रोग्रामर श्रीमती कल्पना धुर्वे परस्ते को आईटी एवं ईआरपी प्रणालियों के संबंध में अधिकारियों एवं कर्मचारियों को प्रभावी प्रशिक्षण उपलब्ध कराने में उनके उल्लेखनीय योगदान के लिए कंपनी के ट्रेनिंग एवसीलेंस अवार्ड से सम्मानित किया गया। मुख्यालय में आयोजित विशेष सम्मान समारोह में उन्हें मेडल एवं प्रशस्ति-पत्र प्रदान किया गया। उल्लेखनीय है कि एमपी ट्रांसको अपनी कार्यप्रणाली के डिजिटलीकरण की दिशा में निरंतर कार्य कर रही है। विगत तीन वर्षों में श्रीमती कल्पना ने कर्मचारियों को विभिन्न डिजिटल प्लेटफ़ॉर्म एवं ईआरपी प्रणालियों का प्रशिक्षण देने, उनकी समस्याओं के समाधान तथा प्रशिक्षण प्रक्रियाओं को अधिक प्रभावी बनाने में महत्वपूर्ण भूमिका निभाई है। उनके प्रयासों से कंपनी के डिजिटल प्लेटफ़ॉर्म के उपयोग एवं कार्यक्षमता में उल्लेखनीय वृद्धि हुई है।

### महावीर नगर क्षेत्र में

### स्थिति नियंत्रण में

**इंदौर।** महावीर नगर क्षेत्र में कल मंगलवार को कुछ लोगों में उल्टी-दस्त के लक्षणों की सूचना प्राप्त होती ही स्वास्थ्य विभाग द्वारा तत्काल कार्रवाई करते हुए रैपिड रिस्पांस टीम (आरआरटी) को मौके पर भेजा गया। टीम द्वारा क्षेत्र का विस्तृत निरीक्षण एवं स्वास्थ्य सर्वेक्षण किया गया। मुख्य चिकित्सा एवं स्वास्थ्य अधिकारी डॉ. माधव प्रसाद हासानी ने बताया कि जांच के दौरान पाया गया कि क्षेत्र के किसी भी शासकीय अथवा निजी चिकित्सालय में उल्टी-दस्त से नग्नने किसी भी व्यक्ति द्वारा उपलब्ध नहीं कराए गए। स्वास्थ्य विभाग ने एहतियात के तौर पर क्षेत्र में ओआरएस के पैकेट एवं क्लोरीन की गोतियों का वितरण किया तथा नागरिकों को स्वच्छता, सुरक्षित पेयजल और खान-पान संबंधी स्वास्थ्य शिक्षा प्रदान की। साथ ही लगभग 85 घरों का सर्वेक्षण कर स्वास्थ्य संबंधी जानकारी एकत्र की गई।

### भैरवगढ़ केंद्रीय जेल में

### एक हजार कैदी करेंगे योग

**उज्जैन।** उज्जैन के भैरवगढ़ केंद्रीय जेल में 12वें अंतरराष्ट्रीय योग दिवस के अवसर पर विशेष योग कार्यक्रम आयोजित किया जाएगा। इस दौरान करीब एक हजार कैदी एक साथ योग एवं प्राणायाम का अभ्यास करेंगे। यह सत्र सुबह 7:30 बजे से 9:00 बजे तक आयोजित होगा। कार्यक्रम का मुख्य विषय 'योग के माध्यम से स्वस्थ, संतुलित और सार्थक जीवन तथा बेहतर वृद्धावस्था रहेगा'। बता दें कि अंतरराष्ट्रीय आध्यात्मिक मार्गदर्शक कृष्ण गुरुजी, जो प्रत्येक वर्ष अंतरराष्ट्रीय योग दिवस पर समाज के विभिन्न वर्गों तक योग का संदेश पहुंचाने के लिए अनूठे प्रयासों के लिए जाने जाते हैं, इस वर्ष जेल परिसर में योग का संदेश लेकर पहुंचेंगे। कृष्ण गुरुजी के अनुसार, योग केवल शारीरिक व्यायाम नहीं, बल्कि स्वयं को स्वयं से जोड़ने की प्रक्रिया है। योग और प्राणायाम के नियमित अभ्यास से व्यक्ति न केवल बेहतर स्वास्थ्य प्राप्त कर सकता है, बल्कि मानसिक शांति, आत्मविश्वास और जीवन के उतराधर को भी अधिक संतुलित एवं आनंदमय बना सकता है।

माथे पर त्रिपुंड और महाकाल का नाम लिखा था, पुणे से हिंदू युवती के साथ आया था

## महाकाल मंदिर आए मुस्लिम युवक को आधार कार्ड देखकर पीटा

दैनिक अवन्तिका ▶▶ उज्जैन

उज्जैन स्थित महाकालेश्वर मंदिर में भस्मरती की कतार में लगे एक मुस्लिम युवक के साथ कुछ लोगों ने मारपीट कर दी। घटना का वीडियो सोशल मीडिया पर सामने आने के बाद पुलिस ने युवक को सुरक्षित निकाला। घटना 16 और 17 जून की दरमियानी रात 2 बजे हरसिद्धि चौराहे की है। पुलिस के अनुसार, पिंपरी (पुणे) का रहने वाला 26 वर्षीय सरफराज



शेख एक हिंदू युवती के साथ उज्जैन दर्शन के लिए आया था। रात करीब 2 बजे दोनों महाकाल मंदिर की चलित भस्मरती में शामिल होने के लिए

कतार में लगे थे। युवक के माथे पर 'महाकाल' का नाम लिखा हुआ था। उसने चंदन का त्रिपुंड भी लगा रखा था।

आधार कार्ड देखने के बाद भड़का विवाद

कतार में खड़े होने के दौरान बजरंग दल के कार्यकर्ताओं को युवक पर संदेह हुआ। उन्होंने उसका आधार कार्ड चेक किया तो उसके मुस्लिम होने की बात सामने आई। पहचान उजागर होते ही वहां मौजूद कुछ लोग भड़क गए। हंगामा शुरू हो गया। देखते ही देखते युवक के साथ मारपीट शुरू हो गई। प्रत्यक्षदर्शियों के मुताबिक, युवक लगातार खुद को छोड़ने की गुहार लगाता रहा, लेकिन किसी ने उसकी बात नहीं सुनी। इस हंगामे के कारण कतार में लगे अन्य श्रद्धालुओं के बीच भी अफरा-तफरी मच गई।

चार युवकों ने रोकी कार, नहीं रुकी तो बरसाए पत्थर

## उज्जैन में महामंडलेश्वर ज्ञानदास की कार पर पथराव

दैनिक अवन्तिका ▶▶ उज्जैन

उज्जैन में श्री पंच निमोर्ही अणि अखाड़े के महामंडलेश्वर ज्ञानदास महाराज की कार पर मंगलवार-बुधवार की दरमियानी रात अज्ञात युवकों ने हमला कर दिया। घटना में महामंडलेश्वर बाल-बाल बच गए, हालांकि उनकी कार के कांच टूट गए। मामले की शिकायत महाकाल थाने में दर्ज कराई गई है। ऐसे में अब पुलिस जांच में जुटी है। जानकारी के अनुसार सदावल रोड स्थित आश्रम में रहने वाले महामंडलेश्वर ज्ञानदास महाराज मंगलवार देर रात करीब 12:30 बजे अपनी स्कॉर्पियो (एमपी-13 जेडडी-8717) से देवास से लौटकर सदावल आश्रम जा रहे थे। हनुमानगढ़ी क्षेत्र के पास कुछ अज्ञात युवकों ने उनकी कार को रोकने की कोशिश की।



महामंडलेश्वर के अनुसार जब वाहन नहीं रोका गया तो युवकों ने कार पर पत्थर फेंकना शुरू कर दिया। अचानक हुए पथराव

से स्कॉर्पियो के आगे के कांच टूट गए। महामंडलेश्वर ने कहा, दुखी मन से कहना पड़ रहा है कि यदि लगातार इस तरह की



घटनाएं होती रहतीं तो मुझे किसी दूसरे तीर्थ में जाकर बसना पड़ेगा या फिर भू-समाधि लेनी पड़ेगी। मुझे लगातार परेशान किया जा रहा है।

### महामंडलेश्वर ने दर्ज कराई शिकायत

महामंडलेश्वर ज्ञानदास ने बताया कि हमला करने वाले चार लोग थे। पहले उन्होंने कार रुकवाने का प्रयास किया और बाद में पथराव कर दिया। हालांकि अंधेरा होने के कारण हमलावरों की पहचान नहीं हो सकी। घटना के बाद वे सीधे महाकाल थाने पहुंचे और शिकायत दर्ज कराई।

महाकालेश्वर समेत शामिल होंगे मालवा-निमाड़ के 5 बड़े देवस्थान

## एमपी में बनेगा देश का अनोखा धार्मिक सर्किट

दैनिक अवन्तिका ▶▶ उज्जैन

मुख्यमंत्री डॉ. मोहन यादव द्वारा मध्य प्रदेश के ज्योतिर्लिंगों, शक्तिपीठों और प्रमुख देवस्थानों को मुख्यमंत्री तीर्थदर्शन योजना में शामिल करने के संकेत के बाद मालवा-निमाड़ में एक नए धार्मिक सर्किट बनाए जाने की संभावना मजबूत हुई है। यदि सरकार इस दिशा में आगे बढ़ती है तो उज्जैन के महाकालेश्वर ज्योतिर्लिंग, ऑंकारेश्वर ज्योतिर्लिंग, हरसिद्धि शक्तिपीठ, गढ़कालिका मंदिर और आगर-मालवा के नलखंडा स्थित मां बगलामुखी धाम को जोड़ते हुए मध्य प्रदेश का सबसे बड़ा और सर्वाधिक प्रभावशाली धार्मिक सर्किट विकसित हो सकता है।

पर्यटन विभाग के अधिकारियों ने इस पर विचार-विमर्श शुरू कर दिया है। इस सर्किट की सबसे बड़ी विशेषता यह होगी कि इसमें सनातन परंपरा के तीन प्रमुख आयाम-

### धार्मिक पर्यटन से अर्थव्यवस्था को लाभ

वर्तमान में लाखों श्रद्धालु अलग-अलग अवसरों पर इन स्थलों तक पहुंचते हैं। यदि इन्हें सूचीकृत यात्रा पैकेज और तीर्थदर्शन योजना से जोड़ा जाता है तो श्रद्धालुओं का ठहराव बढ़ेगा और क्षेत्र में धार्मिक पर्यटन की नई अर्थव्यवस्था विकसित होगी। इसका सीधा लाभ होटल उद्योग, परिवहन, स्थानीय बाजार, हस्तशिल्प, प्रसाद व्यवसाय और छोटे व्यापारियों को मिलेगा।

ज्योतिर्लिंग, शक्तिपीठ और सिद्धपीठ एक ही यात्रा मार्ग में शामिल होंगे। देश के अधिकांश धार्मिक सर्किट किसी एक धार्मिक धारा पर आधारित हैं, जबकि मालवा-निमाड़ का यह सर्किट शिव, शक्ति और तंत्र साधना परंपरा के प्रमुख केंद्रों को जोड़ सकता है।

सिंहस्थ मेले को देखते हुए बढ़ाई जा रही है चौड़ाई

## खजराना गणेश के गर्भगृह का गेट चौड़ा

दैनिक अवन्तिका ▶▶ इंदौर

खजराना गणेश मंदिर के गर्भगृह के मुख्य द्वार की चौड़ाई बढ़ाई जा रही है। इसके अलावा गर्भगृह पर लगी चांदी की नक्काशी को भी साफ किया जा रहा है और उसकी प्लाई बदली गई है। निर्माण कार्य के दौरान धूल प्रतिमा तक न पहुंचे, इसके लिए प्रतिमा के आगे कांच की दीवार लगाई गई है। निर्माण कार्य पूरा होने के बाद उसे हटा दिया जाएगा।

गर्भगृह का द्वार छोटा होने के कारण ज्यादा लोग मूर्ति के दर्शन नहीं कर पाते थे, लेकिन अब एक साथ सैकड़ों भक्तों को बप्पा की झलक देखने को मिलेगी। दर्शन व्यवस्था प्रभावित न हो, इस कारण गेट की चौड़ाई बढ़ाने का काम रात के समय किया जा रहा है। नए द्वार को आकर्षक बनाया जा रहा है। मुख्य द्वार का काम पूरा करने के बाद गर्भगृह के



सामने बने सभामंडप को भी नीचे करने का काम शुरू किया जाएगा। सभामंडप को करीब दो से ढाई फीट नीचे किया जाएगा, जिससे पीछे लाइन में आने वाले भक्तों को भगवान के दर्शन सुगमता से हो सके।

अभी सभामंडप में भक्तों की भीड़ होने के कारण पीछे लाइन में आने वाले भक्तों को भगवान के दर्शन करने में कठिनाई होती है। इसे देखते हुए सभामंडप को नीचे किया जाएगा। इसके बाद दर्शन कॉरिडोर का काम किया जाएगा। गर्भगृह की चांदी की दीवार को चमक भी घिसाई कर बढ़ाई गई है।

### पुलिस कर रही जांच

पुलिस ने मामले की जांच शुरू कर दी है। आसपास लगे सीसीटीवी कैमरों की फुटेज खंगाली जा रही है ताकि हमलावरों की पहचान की जा सके। राहत की बात यह रही कि घटना में महामंडलेश्वर को किसी प्रकार की चोट नहीं आई।

## नलों से आ रहा गंदा पानी, पानी की किल्लत से जूझ रहे आदर्श इंदिरा नगर के रहवासी

दैनिक अवन्तिका ▶▶ इंदौर

देश के सबसे स्वच्छ शहर इंदौर की पहचान भले ही स्वच्छता और बेहतरीन सुविधाओं के लिए हो, लेकिन वार्ड क्रमांक-70 स्थित आदर्श इंदिरा नगर के रहवासियों की परेशानियां इस दावे पर सवाल खड़े कर रही हैं। क्षेत्र में पिछले कई दिनों से पानी की गंभीर समस्या बनी हुई है। रहवासियों का आरोप है कि एक तरफ नर्मदा पाइपलाइन से पर्याप्त प्रेशर के साथ पानी नहीं मिल रहा, वहीं दूसरी ओर नलों से गंदा और बदबूदार पानी आने से लोग परेशान हैं।

स्थानीय लोगों के अनुसार, सुबह-शाम पानी की सप्लाई के दौरान नलों से कभी बेहद कम प्रेशर से पानी आता है तो कभी पानी का रंग और गंध इतनी खराब होती है कि उसका उपयोग



पाने तो दूर, घरेलू कामों में भी करना मुश्किल हो जाता है। रहवासियों का कहना है कि कई बार पानी में नाली के पानी जैसी बदबू आती है, जिससे क्षेत्र में बीमारी फैलने की आशंका बढ़ गई है। क्षेत्र के नागरिकों ने बताया

कि पानी भरने के लिए उन्हें घंटों इंतजार करना पड़ता है। कई घरों में मोटर चलाने के बाद भी पर्याप्त पानी नहीं पहुंच पा रहा है। गर्मी के मौसम में यह समस्या और भी गंभीर हो गई है, जिसके चलते लोगों को निजी टैंकरों से पानी

## नीट 2026 की परीक्षा को लेकर तैयारियां अंतिम दौर में, अधिकारियों ने लिया जायजा

दैनिक अवन्तिका ▶▶ इंदौर

इंदौर में रविवार 21 जून को नीट 2026 की पुनः परीक्षा आयोजित की जायेगी। परीक्षा के सफल एवं सुचारू आयोजन को लेकर व्यापक तैयारियों की जा रही हैं। पुलिस कमिश्नर संतोष कुमार सिंह और कलेक्टर श्री शिवम वर्मा ने आज केंद्रीय विद्यालय में बनाए गए परीक्षा केंद्र पहुंचकर तैयारियों का जायजा लिया। इस दौरान अपर कलेक्टर श्री रोशन राय सहित अन्य अधिकारी भी मौजूद थे। निरीक्षण के दौरान पुलिस कमिश्नर संतोष कुमार सिंह ने सुरक्षा व्यवस्थाओं की जानकारी लिए उन्होंने बताया कि सुरक्षा के पुख्ता इंतजाम परीक्षा के दौरान

रहेंगे। टयूएल परीक्षा के लिए इंदौर जिले में कुल 57 परीक्षा केंद्र बनाए गए हैं, जिनमें 23,089 परीक्षार्थी शामिल होंगे। परीक्षा दोपहर 2 बजे से शाम सवा 5 बजे तक आयोजित होगी। कलेक्टर शिवम वर्मा के निर्देशन में परीक्षा के सफल एवं सुचारू और सुव्यवस्थित आयोजन को लेकर व्यापक इंतजाम किये जा रहे हैं। कलेक्टर श्री शिवम वर्मा ने निर्देश दिए हैं कि ऐसी व्यवस्थाएं सुनिश्चित की जाएं जिससे विद्यार्थियों को किसी भी तरह की परेशानी का सामना नहीं करना पड़े। परीक्षा केंद्रों में शीतल जल, छाया और बिजली की वैकल्पिक व्यवस्था भी सुनिश्चित करने के निर्देश दिए गए। कलेक्टर श्री वर्मा ने यह भी कहा है कि परीक्षा की गोपनीयता एवं

सोशल मीडिया पर डाला वीडियो

मौके पर मौजूद कुछ लोगों ने इस पूरे घटनाक्रम का वीडियो मोबाइल में रिकॉर्ड कर लिया और उसे सोशल मीडिया पर डाल दिया। महाकाल थाना प्रभारी गगन बादल ने कहा- युवक को सुरक्षित लाकर उससे पूरी घटना की पूछताछ की गई है। फिलहाल, किसी भी पक्ष की ओर से पुलिस में कोई लिखित शिकायत दर्ज नहीं कराई गई है। एहतियात के तौर पर युवक और युवती, दोनों के परिजनों को उज्जैन बुलाया गया है। लिखित शिकायत मिलने के बाद नियमानुसार कार्रवाई की जाएगी।

### पानी विवाद में भाजपा नेताओं के बीच विवाद, दोनों पक्षों ने लगाए एक-दूसरे पर आरोप

दैनिक अवन्तिका ▶▶ इंदौर

शहर के एक क्षेत्र में पानी भरने को लेकर शुरू हुआ विवाद अब भाजपा संगठन तक पहुंच गया है। भाजपा के मंडल महामंत्री केशव मीणा और क्षेत्रीय पाषंड मलखान कटारिया ने एक-दूसरे पर अभद्रता और मारपीट के आरोप लगाए हैं। मामले को लेकर भाजपा संगठन में भी चर्चा तेज हो गई है। जानकारी के अनुसार दोनों पक्षों के बीच मेडिस्टा हॉस्पिटल के सामने रिंग रोड क्षेत्र में पानी भरने को लेकर विवाद हुआ था घटना के बाद भाजपा मंडल महामंत्री केशव मीणा ने नगर अध्यक्ष सुमित मिश्रा को संबोधित एक पत्र जारी कर पाषंड मलखान कटारिया के खिलाफ संगठनात्मक कार्रवाई की मांग की है। अपने पत्र में केशव मीणा ने आरोप लगाया है कि क्षेत्रीय पाषंड मलखान कटारिया ने उनके, उनके पिता तथा परिवारजनों के साथ अभद्र व्यवहार और गाली-गलौज की। उन्होंने दावा किया कि विरोध करने पर पाषंड अपने समर्थकों के साथ पहुंचे और मारपीट की घटना हुई। मीणा का कहना है कि उनके पास घटना से संबंधित चिकित्सीय दस्तावेज एवं अन्य साक्ष्य मौजूद हैं। पत्र में उन्होंने संगठन से निष्पक्ष जांच कर उचित कार्रवाई की मांग करते हुए कहा है कि भाजपा की पहचान अनुशासन, संस्कार और कार्यकर्ता सम्मान से है तथा किसी भी जनप्रतिनिधि का आचरण संगठन की मर्यादाओं के अनुरूप होना चाहिए। वहीं क्षेत्रीय पाषंड मलखान कटारिया ने आरोपों को खारिज करते हुए कहा कि विवाद पानी भरने की व्यवस्था को लेकर शुरू हुआ था। उनके अनुसार, केशव मीणा के निर्माणधीन मकान पर प्रतिदिन बड़ी मात्रा में पानी के टैंक भरने आते हैं।

खरीदने पर मजबूर होना पड़ रहा है।

रहवासियों का आरोप है कि उन्होंने इस समस्या को लेकर कई बार नगर निगम के अधिकारियों और जनप्रतिनिधियों को शिकायत की, लेकिन अब तक स्थायी समाधान नहीं निकल सका है। लोगों का कहना है कि यदि जल्द ही पाइपलाइन की जांच कर समस्या का निराकरण नहीं किया गया, तो वे आंदोलन करने को मजबूर होंगे।

क्षेत्रवासियों ने नगर निगम प्रशासन से मांग की है कि नर्मदा पाइपलाइन की तत्काल जांच कराई जाए, पानी की गुणवत्ता की जांच हो और नियमित तथा स्वच्छ पेयजल आपूर्ति सुनिश्चित की जाए, ताकि आदर्श इंदिरा नगर के लोगों को इस परेशानी से राहत मिल सके।

सूचिता का पूरा ध्यान रखा जाए। गड़बड़ी करने वाले या अपवाह फैलाने वालों के विरुद्ध सख्त कार्रवाई की जाएगी। जिला प्रशासन द्वारा परीक्षा केंद्रों पर पहुंचने के लिये एआईसीटीएसएल की बसें उपलब्ध कराई जायेंगी। सभी परीक्षा केंद्रों पर पर्याप्त संख्या में पुलिस बल तैनात रहेगा। यातायात की व्यवस्था की गई है। सभी परीक्षा केंद्रों पर मेडिकल स्टॉफ एवं पांच केंद्रों पर एक एम्बुलेंस की व्यवस्था की गई है। दिव्यांग परीक्षार्थियों के लिये व्हीलचेयर आदि की व्यवस्था रहेगी। परीक्षा केंद्रों पर जनरेटर्स की पर्याप्त व्यवस्था की गई है। परीक्षार्थियों के अभिभावकों के लिये टेंट एवं पीने के पानी की व्यवस्था केन्द्र के बाहर रहेगी।

# अहंकार का अस्तित्व



अहं की प्रतीति संभवतः शरीर के साथ जुड़ी हुई है। शुद्ध आत्मा के साथ कुछ भी जुड़ा हुआ नहीं होना चाहिए। आत्मा असंयुक्त शुद्ध सत्य है, जिसके प्रकाश में अहंकार और शरीर प्रतीत होते हैं। सब विचारों के रुक जाने पर शुद्ध चेतना शेष रहती है। नींद से जागने पर तुरंत, अर्थात जगत का भान होने से पहले वह शुद्ध अहं होता है। नींद के अधीन हुए विना और दूसरे विचारों में उलझे बिना उसे दृढ़ता से पकड़कर रखा जाए, तो जगत् के दिखने से कोई हानि नहीं होगी। द्रष्टा दृश्य पदार्थों से प्रभावित नहीं होता। अहंकार क्या है? इसका अन्वेषण कीजिए। शरीर अचेतन है, वह मैं नहीं कह सकता। आत्मा शुद्ध अद्वितीय सत्ता है, चेतना है। वह मैं नहीं कह सकती। कोई भी गहरी नींद में मैं नहीं कहता, तो अहंकार है क्या? वह जड़ शरीर और आत्मा के बीच की कोई चीज है। उसका कोई निश्चित स्थान नहीं

है। यदि गंभीरतापूर्वक उसकी तलाश की जाए, तो वह प्रेत की तरह अदृश्य हो जाता है। चंदनो रात्रि में अपने निकट किसी छाया के हिलने-डुलने से मनुष्य कल्पना करता है कि कोई भूत था प्रेत है। यदि वह निश्चय होकर टीक से देखे, तो उसे पता चलता है कि वास्तव में कोई भूत नहीं है और जिसे वह प्रेत समझता था, वह तो पेड़ या खम्बा है। यदि वह टीक से न देखे, तो प्रेत उसे भयभीत करेगा। केवल टीक से देखना, तलाश करना जरूरी है, तब प्रेत अदृश्य हो जाता है। वहां प्रेत था ही नहीं। अहंकार भी इसी प्रकार का आभास है। वह शरीर और शुद्ध चैतन्य के बीच की अप्रत्यक्ष कड़ी है, वास्तविक सत्य नहीं है। मनुष्य जब तक उस टीक से देखता-परखता नहीं, तब तक वह उसे परेशान करता रहता है, लेकिन जब वह उसकी टीक से तलाश करता है, तो उसे यह पता चलता है कि उसका अस्तित्व नहीं है। इस

तथ्य को समझाने के लिए एक कहानी है। हिंदुओं में प्रायः पांच-छह दिन तक समूह भोजन समारोह चलते रहते हैं। ऐसे एक प्रसंग में कथा पक्य वालों ने गलती से एक अपरिचित व्यक्ति को सबसे श्रेष्ठ भान लिया और उसका विशेष आदर-सत्कार करने लगे। कन्या पक्ष वालों को उसके साथ विशेष आदर से पेश आते देख वर पक्ष वालों ने उसे उनका कोई महत्वपूर्ण आदमी मान लिया और वे भी उसके साथ विशेष आदर प्रदर्शित करने लगे। उस आदमी का समय आनंद से गुजरने लगा। एक बार वर पक्ष वालों ने किसी विशेष हेतु से उसके बारे में कन्या पक्ष से पूछनाछ शुरू की। तुरंत वह आने वाली मुसौबत को ताड़ गया और पुष्पायु भाग निकला। अहंकार के बारे में भी ऐसा है। यदि उसका परिचय पाने की प्रवृति की जाए, तो वह फौरन लुप्त हो जाता है। यदि नहीं, तो वह परेशान करता रहता है।

www.awantika.com

सम्पादकीय

## चाक-चौबंद तैयारी

देश भर के मेडिकल कॉलेजों में दाखिले के लिए रविवार को पुनर्परीक्षा होने जा रही है। पर लीक हो जाने के कारण 3 मई की नीट (यूजी) परीक्षा रद्द करनी पड़ी थी और समूचे तंत्र को चौतरफा आलोचनाओं का सामना करना पड़ा था। ऐसे में, पुनर्परीक्षा के मद्देनजर सोशल मीडिया प्लेटफॉर्म ह्वाटेलीग्रामप्ल पर 22 जून तक अस्थायी रोक लगाने के केंद्र सरकार के फैसले की तार्किकता समझी जा सकती है। यह कदम बताता है कि कदाचार मुक्त परीक्षा संपन्न कराने के लिए सरकार बेहद गंभीर है। नेशनल टेस्टिंग एजेंसी (एनटीए) के अनुरोध पर उसने 30 जून तक टेलीग्राम के किसी संदेश को संपादित करने पर भी रोक लगा दी है। इस सोशल मीडिया मंच के बैकडेट एडिटिंग फीचर के दुरुपयोग की कई शिकायतें सामने आई थीं और इसी के कारण इलेक्ट्रॉनिक्स एवं सूचना प्रौद्योगिकी मंत्रालय को यह सख्ती बरतनी पड़ी है। इसके पहले केंद्रीय शिक्षा मंत्रालय ने वायु सेना से भी नीट परीक्षा के लिए मदद मांगी थी। साफ है, सरकार अपने दाँद कोई कमी नहीं छोड़ना चाहती और परीक्षार्थियों को भी यह भरोसा देना चाहती है कि वे बेखौफ होकर परीक्षा दें और अपने भविष्य को लेकर कदाई मायूस न हों।

बीते उद्दे महीने में इस परीक्षा के 23 लाख अभ्यर्थियों और उनके अभिभावकों को जिस मासिक यंत्रणा से गुजरना पड़ा है, उसकी भरपायी तो खैर नहीं हो सकती, मगर एक निष्पक्ष परीक्षा ही उनके साथ इंसाफ करेगी। नीट (यूजी) 2026 को दागदार बनाने वालों के खिलाफ जिस तत्परता से कार्रवाई की गई और जांच का जिम्मा सीबीआई को सौंपा गया है, उससे यह इत्मीनान हुआ है कि सरकार जल्द से जल्द वास्तविक दोषियों को सजा दिलाना चाहती है। इस तत्परता से उन लोगों को भी पैगाम मिल गया होगा, जो अपने भ्रष्ट आवरण से लाखों मासूम विद्यार्थियों के भविष्य से खिलवाड़ करने के मनसूबे बांधते रहते हैं। हाल के वर्षों में एक के बाद दूसरी परीक्षा के प्रश्न-पत्र लीक होने की घटनाएं सामने आई हैं, उसके बाद यह लाजिमी हो गया है कि हर परीक्षा के लिए चाक-चौबंद तैयारी की जाए। कदाचार मुक्त परीक्षा न सिर्फ हमारे छात्रों का बुनियादी हक है, बल्कि हमारे पूरे तंत्र को भ्रष्टाचार मुक्त रखने के लिए भी जरूरी है। आखिर भ्रष्ट तरीके से मेडिकल कॉलेज में पहुँचे बच्चे भविष्य में किस किसम के डॉक्टर बनते? क्या वे वाकई उत्तने संजीदा भी हो पाते, जिसकी अपेक्षा यह प्रतिष्ठ पेशा करता है?

### सरकार

## गृहिणियाँ हैं राष्ट्र निर्माता : सर्वोच्च न्यायालय का ऐतिहासिक फैसला

हाल ही में सर्वोच्च न्यायालय ने एक महत्वपूर्ण फैसले में कहा है कि घर संभालने वाली महिलाएं सिर्फ होममेकर नहीं, बल्कि राष्ट्र निर्माता हैं।



यह राशि हर तीसरे साल 10 प्रतिशत बढ़ेगी।

सर्वोच्च न्यायालय के जस्टिस संजय करोल और कोटिश्वर सिंह की पीठ ने 25 साल पहले एक हादसे में अपनी पत्नी को खो चुके व्यक्ति के लिए 62 लाख 77 हजार रूपए का मुआवजा मंजूर किया। सर्वोच्च न्यायालय का यह फैसला अन्य मामलों में भी उदाहरण बनेगा। कोर्ट ने यह भी स्पष्ट किया कि भविष्य में वाहन दुर्घटना पर महिला की मौत पर मुआवजे से जुड़े सभी मामलों में घरेलू देखभाल के नुकसान का अलग मद जुड़ेगा।

उल्लेखनीय है कि अब तक गृहिणियों की मौत पर मुआवजा तय करते समय उनकी आय न्यूनतम मजदूरी के आधार पर मानी जाती थी। उन्हें कुशल या अकुशल मजदूर की श्रेणी में रखा जाता था। इस पर कोर्ट ने कहा कि वे महिला के योगदान का गंभीर अवमूल्यन है। कोर्ट ने यह भी कहा कि गृहिणी परिवार के कमाऊ सदस्य पर निर्भर मानी जाती है, जबकि असल में घर की व्यवस्था काफी हद तक उस महिला पर ही निर्भर होती है। कोर्ट ने लैंगिक भूमिकाओं पर यह भी कहा कि शादी का मतलब नौकरानी रखना नहीं है। सर्वोच्च न्यायालय का उक्त फैसला हरियाणा में 2001 में एक हादसे में महिला की मृत्यु से जुड़ा हुआ है। महिला के पति और तीन बच्चों ने मोटर दुर्घटना दावा अधिकरण से मुआवजा मांगा था। अधिकरण ने 2003 में 2 लाख 42 हजार रूपए का मुआवजा मंजूर किया था। इस फैसले से नाबख्त परिवार पंजाब एवं हरियाणा हाईकोर्ट पहुंचा। हाईकोर्ट ने 2024 में जारी फैसले में मुआवजा बढ़ाकर 8 लाख 43 हजार कर दिया। साथ ही 7.5 प्रतिशत ब्याज भी देने का आदेश दिया था। इस फैसले से भी असंतुष्ट दावेदार सर्वोच्च न्यायालय पहुंचा था।

सर्वोच्च न्यायालय ने अपने फैसले में कहा कि मोटर दुर्घटना मुआवजे से जुड़े सभी प्रकरण एक साल में निपटाएं जाने चाहिए और हाईकोर्ट के मुख्य न्यायधीशों को इसकी निगरानी करनी चाहिए। साथ ही कोर्ट ने यह भी कहा कि 4 साल से अधिक समय से लंबित मामले पहले निपटाएं जाने चाहिए। सर्वोच्च न्यायालय का उक्त आदेश अत्यन्त महत्वपूर्ण और ऐतिहासिक फैसला है। इसका सही मायने में क्रियान्वयन देशभर में चल रहे मोटर दुर्घटना मुआवजे से जुड़े सभी प्रकरणों में किया जाना चाहिए। सर्वोच्च न्यायालय ने पहली बार गृहिणी को मात्र होममेकर

नहीं मानते हुए राष्ट्र निर्माता बताया है। यह फैसला भविष्य में सभी पर लागू होगा। यह भी इस मामले में एक महत्वपूर्ण फैसला है। अब देश के सभी उच्च न्यायालयों को और मोटर दुर्घटना दावा अधिकरण को अपने फैसले लेते समय सर्वोच्च न्यायालय के उक्त ऐतिहासिक फैसले को नज़ीर मानते हुए अपने फैसले देना चाहिए, तभी सुप्रीम कोर्ट का आदेश सार्थक सिद्ध होगा।



## विचार-मंथन

इन्दौर, गुरुवार, 18 जून 2026

06

## दैनिक अवंतिका

### आत्मसम्मान की रक्षा का राष्ट्रीय प्रतीक

# राजसिंहासन से अधिक महत्वपूर्ण मेवाड़ का गौरव

18 जून भारतीय इतिहास की वह अमर तिथि है,जो केवल एक युद्ध का स्मरण नहीं कराती बल्कि त्याग,स्वाभिमान,साहस और मातृभूमि के प्रति अदृट समर्पण की गाथा सुनाती है। यह वह दिन है जब मेवाड़ की धरती पर एक ऐसा संघर्ष हुआ, जिसने इतिहास के पन्नों में वीरता की अमिट छाप छोड़ दी। वर्ष 1576 में



अमित राव पवार

(दैनिक अवंतिका)

अमित राव पवार (दैनिक अवंतिका)
एक ओर उस समय के सबसे शक्तिशाली शासकों में गिने जाने वाले मुगल सम्राट अकबर का विशाल साम्राज्य था,तो दूसरी ओर मेवाड़ के स्वाभिमानी शासक वीर शिरोमणि महाराणा प्रताप जी। अकबर की शक्ति अपार थी,उसके पास विशाल सेना,संसाधन और साम्राज्य था। किंतु महाराणा प्रताप के पास वह था जो किसी भी साम्राज्य से अधिक शक्तिशाली होता है अपनी मातृभूमि के प्रति अदृट प्रेम और स्वतंत्रता की रक्षा का दृढ संकल्प। जब अधिकश शत्रुपंक्त रियासतें मुगल सत्ता के अधीन हो चुकी थीं,तब महाराणा प्रताप ने अपने स्वाभिमान को किसी भी कीमत पर न झुकाने का निर्णय लिया। उन्होंने वैभवा,सुविधा और राजनीतिक लाभ के सभी प्रस्ताव टुकरा दिए। उनके लिए राजसिंहासन से अधिक महत्वपूर्ण था मेवाड़ का गौरव और उसकी स्वतंत्रता। यही कारण है कि उनका संघर्ष केवल एक राजा का संघर्ष नहीं, बल्कि आत्मस्म्मान की रक्षा का राष्ट्रीय प्रतीक बन गया। हल्दीघाटी के युद्ध में संख्या बल निश्चित रूप से महाराणा प्रताप



जी के पक्ष में नहीं था। उनके सामने कहीं अधिक विशाल और संगठित सेना थी,लेकिन इतिहास केवल सेना की संख्या नहीं देखता,वह उन हदयों की शक्ति भी देखता है जो किसी महान उद्देश्य के लिए धड़कते हैं। मेवाड़ के रणबाकुंरों ने युद्धभूमि में जिस साहस और शौर्य का परिचय दिया,वह आज भी प्रेरणा का स्रोत है। इस युद्ध की चर्चा चेतक के बिना अधूरी है। महाराणा प्रताप का प्रिय अश्व चेतक भारतीय इतिहास में निष्ठा और समर्पण का जीवंत प्रतीक बन चुका है। कहा जाता है कि युद्ध के दौरान गंभीर रूप से घायल होने के बावजूद चेतक ने अपने स्वामी को सुरक्षित स्थान तक पहुँचाया अपने अंतिम क्षणों तक वह अपने कर्तव्य पर अडिग रहा। चेतक का बलिदान केवल एक घोड़े की मृत्यु नहीं था,बल्कि अपने स्वामी के प्रति समर्पण की ऐसी मिसाल था,जो सदियों बाद भी लोगों की आँखें नम कर देती है। हल्दीघाटी का युद्ध भले ही तत्कालीन सैन्य दृष्टि से निर्णायक विजय में परिवर्तित नहीं हुआ,लेकिन इसका नैतिक और ऐतिहासिक महत्त्व किसी भी विजय से कहीं अधिक बड़ा है। मुगल सेना युद्धभूमि पर नियंत्रण स्थापित कर सकी, किंतु वह महाराणा प्रताप के आत्मबल को पराजित नहीं कर सकी। वह उन्हें बंदी नहीं बना सकी,न ही उनके स्वाभिमान को झुका सकी। यही इस युद्ध की सबसे बड़ी उपलब्धि थी। युद्ध के बाद भी महाराणा प्रताप ने हार स्वीकार नहीं की। उन्होंने जंगलों,पहाड़ों और दुर्गम घाटियों में रहकर संघर्ष जारी रखा। घोर अभावों का सामना किया,परिवार सहित कठिन जीवन व्यतीत

किया,लेकिन अपने सिद्धांतों से कभी समझौता नहीं किया। इतिहास में ऐसे उदाहरण बहुत कम मिलते हैं,जहाँ एक शासक ने राजमहलों की सुख-सुविधाओं को त्यागकर स्वतंत्रता की रक्षा के लिए वर्षों तक कठिन जीवन जिया हो। आज जब हम हल्दीघाटी को स्मरण करते हैं,तो हमें यह समझना चाहिए कि इसकी सबसे बड़ी विरासत केवल युद्ध नहीं,बल्कि वह विचार है

आज जब हम हल्दीघाटी को स्मरण करते हैं,तो हमें यह समझना चाहिए कि इसकी सबसे बड़ी विरासत केवल युद्ध नहीं,बल्कि वह विचार है जिसके लिए यह युद्ध लड़ा गया था।वह हमें सिखाता है कि स्वतंत्रता का मूल्य केवल वही समझ सकता है जो उसके लिए संघर्ष करता है।वह हमें बताता है कि परिस्थितियाँ चाहे कितनी भी प्रतिकूल क्यों न हों,वाँद,संकल्प दृढ़ हो तो संघर्ष कभी व्यर्थ नहीं जाता। अत्यन्त समय में,जब भौतिक सफलता को ही ब्रह्मर उपलब्धि का मानक मान लिया जाता है,तब महाराणा प्रताप का जीवन हमें चरित्र,स्वाभिमान और कर्तव्य की वास्तविक परिभाषा सिखाता है। वे बताते हैं कि मनुष्य की महानता उसकी संपत्ति या शक्ति में नहीं,बल्कि उसके सिद्धांतों के प्रति उसकी निष्ठा में होती है।हल्दीघाटी का युद्ध इसलिए अमर नहीं है कि वहाँ कितनी तलवारें चलीं या कितने सैनिक वीरगति को प्राप्त हुए। वह इसलिए अमर है क्योंकि वहाँ एक ऐसे योद्धा ने इतिहास रचा,जिसने संसार को यह संदेश दिया कि पराजय परिस्थितियों से नहीं,आत्मसमर्पण से होती है। जब तक आत्मसम्मान जीवित है,तब तक संघर्ष भी जीवित है और विजय की संभावना भी आज हल्दीघाटी की 450 वी पुण्य स्मृति पर राष्ट्र उन सभी वीरों को श्रद्धापूर्वक नमन करता है,जिन्होंने मातृभूमि की रक्षा के लिए अपना सर्वस्व समर्पित कर दिया। विशेष रूप से वीर शिरोमणि महाराणा प्रताप का जीवन हमें सदैव प्रेरित करता रहेगा कि सत्ता की शक्ति से कहीं अधिक शक्तिशाली होता है स्वाभिमान का संकल्प।

हल्दीघाटी की पीली मिट्टी आज भी मानो यही कहती है—सिर कट सकता है,लेकिन स्वाभिमान कभी नहीं झुक सकता।

# वैज्ञानिकों की चेतावनी: इस उम्र के लोगों को शराब से है अधिक खतरा!

शराब की बोटल पर भी चेतावनी लिखी होती है कि शराब का सेवन नुकसान दायक होता है। इसके बाद भी लोग इसे नजरअंदाज कर देते हैं। यहां तक कि शराब का लगातार और रोजाना सेवन करने से बाँड़ी के बीमार होने की संभावनाएँ ज्यादा होती है। जबकि लम्बे समय तक शराब का सेवन करने से दिल के रोग, किडनी जैसी गंभीर बीमारी होने का खतरा अधिक रहता है। शराब का अधिक सेवन कैंसर का भी कारण बन सकता है।

आपको बता दें कि शराब का सेवन करने से कई बीमारियों का जोखिम लोगों के लिए चिंता का विषय बना हुआ है। द लैसेट जर्नल ने पहली बार एक अध्ययन प्रकाशित किया, जिसमें उम्र और लिंग जैसे कारकों के आधार पर शराब ज्यादा पीने के प्रभावों की रिपोर्ट पेश की गई हैं। जसलोक हॉस्पिटल और रिसर्च सेंटर के जनरल मेडिसिन कंसल्टेंट डॉ. रोहन सेकीरा के मुताबिक, हमारा शरीर एक घंटे में सिर्फ एक ही ड्रिंक और दिन में कुल 3 ड्रिंक को पचा सकता है लेकिन एक से अधिक स्टैंडर्ड ड्रिंक पीना हमेशा से ही गलत होता है। हाल ही में एक स्टडी हुई है जिसमें बताया गया है कि किन लोगों को शराब पीने से अधिक जोखिम हो सकता है और किन लोगों को फायदा हो सकता है।



मेडिकल जर्नल द लैसेट की स्टडी के मुताबिक, 40 वर्ष से कम उम्र के युवाओं को शराब पीने से अधिक स्वास्थ्य जोखिम हो सकते हैं। रिसर्च में 204 देशों में 1990 और 2020 के बीच 15-95 वर्ष और उससे अधिक आयु के पुरुषों और महिलाओं के लिए 2020 लोबल बर्डन ऑफ डिजीज डेटा का उपयोग करके शराब के कारण 22 स्वास्थ्य कंडिशन के जोखिम देखे. इन जोखिमों में चोट, हार्ट डिस्ीज और कैंसर भी शामिल हैं।

एक रिसर्च से यह भी पता चला कि जिन लोगों की उम्र 40 साल या उससे अधिक है उन लोगों में शराब के सेवन से कुछ फायदे भी मिल सकते हैं. लेकिन अगर वे सिर्फ एक या दो स्टैंडर्ड ड्रिंक लेते हैं तो. क्योंकि उससे हार्ट डिस्ीज, स्ट्रोक और डायबटीज का भी जोखिम कम हो सकता है।

### बढ़ती संवेदनहीनता का विश्लेषण

# 370 रुपए की बिरयानी, एक खामोश लाश और ठहाकों के बीच मरती हुई इंसानियत

शावद हम एक ऐसे समाज में तब्दील हो चुके हैं जहाँ हर चीज की एक कीमत तय है—यहाँ तक कि किसी महिला की अस्मिता और एक मृत देह के सम्मान की भी। पिछले कुछ दिनों से सोशल मीडिया पर वायरल एक स्टैंड-अप कॉमेडी शो की चर्चित क्लिप ने देशभर में बहस खेड़ दी है। इस वीडियो को देखने के बाद जो चीज सबसे पहले आपके भीतर मरती है, वह है हँसने की क्षमता। यह केवल एक कॉमेडी शो नहीं था, बल्कि आधुनिक समाज के नैतिक संकट का ऐसा जीवंत दस्तावेज था, जिसे 'क्राइड वर्क' के चमकीले रैंपर में लपेटकर परोसा गया था।

जब 370 रुपए में 'कैसेट' खरीदने की जिद पर तालियाँ बजीं- वीडियो की शुरुआत एक युवा वेब डेवलपर से होती है, जो मंच पर खड़े कॉमेडियन को बड़े गर्व से बताता है कि उसने एक लड़की पर 370 रुपए की चिकन बिरयानी खर्च की। लेकिन चौंकाने वाली बात यह नहीं थी। रीढ़ में सिहरन तब पैदा होती है जब वह युवक कैमरे के सामने यह स्वीकार करता है कि 370 रुपए खर्च करने के बाद वह उस लड़की से शारिरिक संबंधों की उम्मीद कर रहा था। इतना ही नहीं, वह उसे उसकी इच्छा के विरुद्ध एक अंधेरे पार्क में भी ले गया।

यह केवल एक खराब मजाक नहीं था। यह सहमति, महिला सम्मान और व्यक्तिगत स्वतंत्रता जैसे

गंभीर विषयों के प्रति विकृत सोच का सार्वजनिक प्रदर्शन था।

लेकिन वहाँ बैठी जनता क्या कर रही थी? वह हँस रही थी। मंच पर क्या हो रहा था? इस पूरी बातचीत को मनोरंजन और हास्य के रूप में प्रस्तुत किया जा रहा था। जब पैसे की ताकत और पुरुष अहंकार मिलकर किसी महिला का ना को कुचलने को कोशिश करने में बदल दें, तो समझ लेना चाहिए कि समस्या केवल किसी व्यक्ति की नहीं, बल्कि समाज के हास्य-बोध की है। यदि स्त्री की इच्छा और गरिमा मनोरंजन का विषय बन जाए, तो यह केवल भाषा का नहीं, मानसिकता का भी पतन है।

मेडिकल कॉलेज की वह लाश, जिसने बोलना छोड़ दिया इस विवाद का दूसरा पहलू और भी अधिक विचलित करने वाला है। उसी कार्यक्रम में दर्शकों के बीच बैठी एक महिला डॉक्टर हँसते हुए बताती हैं कि मेडिकल कॉलेज में अध्ययन के दौरान वे और उनके साथी दान में मिले शवों के गुप्तांगों के आकार को लेकर मजाक किया करते थे।

चिकित्सा केवल एक पेशा नहीं, बल्कि सेवा और

संवेदना का क्षेत्र माना जाता है। जब कोई व्यक्ति मृत्यु

के बाद अपनी देह मेडिकल कॉलेज को दान करता है,

तो वह इस विश्वास के साथ करता है कि उसकी देह

भविष्य के डॉक्टरों को जीवन बचाने की शिक्षा देगी।

लेकिन जब वही देह मनोरंजन और फूहड़ हास्य का

साधन बना दी जाए, तब प्रश्न केवल चिकित्सा

कथित तौर पर सिर्फ शराब से ही 2020 में 134 करोड़ (1.34 बिलियन) से अधिक मौतें हुईं, जिनमें से 15 से 49 उम्र के लोग सबसे अधिक थे। इस मैग्जीन ने सिफारिश की कि ग्लोबल हेल्थ लॉस को कम करने के लिए उस उम्र वाले लोगों के लिए मजबूत कदम उठाने चाहिए।

अमेरिका के वाशिंगटन विश्वविद्यालय में इंस्टीट्यूट ऑफ हेल्थ मेट्रिक्स एंड इवैल्यूएशन के प्रोफेसर और सीनियर राइटर इमेनुएला गार्डिको ने कहा इस आयु के लोगों में लगभग 60 प्रतिशत शराब से संबंधित इंजरी मोटर दुर्घटनाएँ, आत्महत्याएँ और हत्याओं के कारण होती हैं। रिसर्चर्स के पास जो डाटा था उससे वे लोग शराब के औसत दैनिक सेवन का अनुमान लगाने में सक्षम हो गए. स्टडी में यह भी अनुमान लगाया गया है कि कोई व्यक्ति शराब नहीं पीने वाले व्यक्ति की तुलना में अपने स्वास्थ्य के लिए अधिक जोखिम लेने से पहले कितनी शराब पी सकता है? रिसर्चर्स के अनुसार, किसी भी स्वास्थ्य जोखिम से पहले 15-39 आयु के लोगों के लिए अल्कोहल की अनुशंसित मात्रा प्रति दिन 0.136 स्टैंडर्ड ड्रिंक थी यानी कि एक स्टैंडर्ड ड्रिंक के दसवें हिस्से से थोड़ी अधिक यह मात्रा 15-39 वर्ष की महिलाओं के लिए 0.273 थी यानी कि रोजना एक स्टैंडर्ड ड्रिंक का चौथाई हिस्सा. एक स्टैंडर्ड ड्रिंक को 10 ग्राम शुद्ध शराब के रूप में परिभाषित किया जाता है।

### इन्दौर मंडी भाव

चना कांटा 5800 से 5900 विशाल 5800 से 5850 मसूर 6050 से 6100 महाराष्ट्र सफेद 7400 से 7600 महाराष्ट्र लाल 7700 से 7900 कनाटक 8000 से 8200 निमाड़ी नई यह तुअर 6000 से 7500 मूंग बेस्ट गर्मी 7600 से 7700 मूंग नी बेस्ट बोल्ट 8200 से 8500 मीडियम बोल्ट 7600 से 7800 में एक्वेर गर्मी 7000 से 7200 मांगर 5500 से 6500 उड़द बोल्ट 8500 से 8700 उड़द गर्मी 7700 से 8300 हल्का - उड़द 4000 से 6000 काबुली डॉलर 7400 से 8500 काबुली रशियन 5800 से 6000 ब्रिटकी 5000 से 5300 सरसों (मीडियम) 7300 से 7500 निमाड़ी 7500 से 7600 रायडा 6400 से 6600 करंज 5000 से 5200 सोयाबीन 7200 से 7400 अरुन्धी 8500 से 9000 लिल्ली 8000 से 9000 गेहूँ मिल बवाल्टी 2500 से 2550 लोकमन 2750 से 2800 प्यूना 2550 से 2600 मालवारज 2600 से 2650 मक्का 1975 से 2000 चना दाल 7100 से 7200 मीडियम 7300 से 7400 बेस्ट 7600 से 7800 तुअर दाल 7600 से 7800 मीडियम 8800 से 9000 बेस्ट 10200 से 10400 रुपए।

**आलू, प्याज, लहसून भाव**

आलू ज्योति नया 700 से 800 ज्योति राशन आलू 500 से 600 गुल्ला 300 से 400 रुपए प्रति किंवटल बिका। प्याज नया 1200 से 1300 पुराना 800 से 1000 एक्वेर 500 से 700 गोल्टा 300 से 400 प्रति किंवटल रहे। लहसुन एक्स्ट्रा सुपर 12500 से 13000 देशी 10000 से 11000 एक्वेर 8000 बारिक 4000 रुपए किंवटल।

### उज्जैन भाव

लोकमन गेहूँ- 1450-2850, चना देशी- 4999-5760, डालर चना- 4400-7990, उड़द- 7621, मूंग- 7576, सोयाबीन- 1215-8900, मैथीबाना- 1340, सरसो- 6500, बलिया- 10930-13306, बटला- 2860, मसूर- 6201, मावा- 300 प्रतिकिलो। सोना-बॉन्दी- सोना-स्टैण्ड- 1,49,300 रवा- 1,49,200 चंदी- टंच- 2,48,000 पट- 2,47,500।

### उज्जैन किराना

**अशोक कुमार भगवानदास**  
152 फवारा चौक उज्जैन  
किराना रेट प्रति किलो, चावल बासमती छोड़ी 75 से 180, चावल तिवार 68 से 120, चावल पुराना 55 से 85, चावल की टुकड़ी 36 से 65, चावल सैला 36.5 से 38, राइस परमेल 35 से 44, तुवर दाल निमाड़ी 130, तुवर दाल महाराष्ट्र 104 से 113, तुवर दाल अणु 85 से 120, मूंग दाल 85 से 110, मूंग मोगर 95 से 120,उड़द मांगर 110 से 120, उड़द दाल 95 से 100, चना दाल 71 से 80।

### आमंत्रण

**आप भी अपने व्यंघ्य, रचनाएं, लेख, प्रतिक्रिया, मालवी भाषा में सतहीय सामग्री आदि ई-मेल कर सकते है।**

editor.awantika@gmail.com



## डॉ. राजकुमारी अग्रवाल को मिला देवी अहिल्या अलंकरण सम्मान

**शुजालपुर।** नगर की साहित्यकार डॉ. राजकुमारी अग्रवाल को उनकी तृतीय पुस्तक लघुकथा संग्रह सूक्ष्म प्रेरणा के लिए इंदौर में आयोजित राष्ट्रीय साहित्यिक समारोह में देवी अहिल्या अग्रवाल सम्मान से सम्मानित किया गया। उनकी इस उपलब्धि पर नगर सहित साहित्यिक एवं सामाजिक संगठनों में हर्ष का माहौल है। रचना रजनी साहित्यिक, सांस्कृतिक एवं सामाजिक संस्था, इंदौर द्वारा आयोजित देवी अहिल्याबाई राष्ट्र गौरव सम्मान, पुस्तक समीक्षा विमोचन एवं अखिल भारतीय कवि सम्मेलन में यह सम्मान प्रदान किया गया। संस्था अध्यक्ष चौहान एवं सचिव कविता चौहान के संयोजन में आयोजित कार्यक्रम में प्रदेश के अनेक साहित्यकार, कवि एवं गणमान्यजन उपस्थित रहे। कार्यक्रम में कैबिनेट मंत्री तुलसीराम सिलावाट, राष्ट्रीय कवि सत्यनारायण सतन, प्रदेश अध्यक्ष अजा मोर्चा भगवान परमार, साहित्य अकादमी भोपाल के निदेशक डॉ. विकास दवे, डॉ. रमेशचंद्र चांगेसिया प्रभात सहित अनेक विद्वानों की उपस्थिति रही। डॉ. राजकुमारी अग्रवाल को सम्मान मिलने पर श्रीष्मा शाह, वीणा गोयल, तेजकिरण जैन, परमजीत कौर खालसा, मीना चौधरी, शैलजा देशमुख, प्रभा जैन, हेमलता चौधरी, संध्या धारीवाल, विद्या गोयल, ज्योति गोयल सहित हिंदी लेखिका संघ, प्रगतिशील महिला मंडल, अग्रवाल महिला मंडल एवं मारवाड़ी महिला मंडल के पदाधिकारियों और सदस्यों ने प्रसन्नता व्यक्त करते हुए शुभकामनाएं दीं।

## ग्रामीणों ने किया चक्काजाम, बड़ा पूल बनने के बाद भीलखेड़ी गांव में जाने की परेशानी



**शुजालपुर।** शहर से भीलखेड़ी होते हुए कालापील जाने वाले मार्ग को भीलखेड़ी निवासी ग्रामीणों ने मंगलवार की सुबह जाम कर दिया। मार्ग को अवरुद्ध करने वाले ग्रामीणों की गांव के अंदर पहुंचने वाले मार्ग की परेशानी है और इसी के चलते उन्होंने कालापील रोड को अवरुद्ध कर दिया, जिसके चलते लगभग दो घंटे तक इस मार्ग पर आवागमन बाधित रहा और वाहनों की लम्बी कतारें लग गईं। बताया जाता है कि भीलखेड़ी गांव में जामनेरी नदी के ऊपर बने बड़े पूल के कारण पुराना परम्परागत मार्ग जो कि गांव में जाता था वह बंद हो गया। पूल बनने से सड़क की ऊंचाई बढ़ गई, जिसके चलते गांव की लगभग आधी आबादी के सामने आवागमन की परेशानी खड़ी हो गई। इस आंदोलन के चलते बड़ी संख्या में महिलाएं भी मौजूद रही, जिन्होंने नारेबाजी करते हुए अपनी मांग उठाई। मार्ग को जाम करने की सूचना पर तहसीलदार शुजालपुर किरण धाकड़ मौके पर पहुंची और आंदोलनकारियों से चर्चा कर मार्ग की समस्या के निराकरण का आश्वासन देते हुए पुराने परम्परागत मार्ग पर से आवागमन के लिए बात कही।

## तिलक लगाकर किया विद्यार्थियों का स्वागत शासकीय विद्यालय में मनाया प्रवेश उत्सव



**शुजालपुर।** शासकीय एकीकृत माध्यमिक विद्यालय दुग्धा में मंगलवार को प्रवेश उत्सव के द्वितीय चरण का आयोजन उत्साहपूर्वक किया गया। कार्यक्रम का शुभारंभ मां सरस्वती के चित्र पर माल्यार्पण एवं पूजन-अर्चन के साथ हुआ। इस अवसर पर विद्यालय में नवप्रवेशित एवं अध्ययनरत विद्यार्थियों का तिलक लगाकर तथा मिठाई खिलाकर स्वागत किया गया। मुख्य अतिथि वीएसी रोशन सिंह परमार एवं विशेष अतिथि जन शिक्षक गिरीशनाथ ने विद्यार्थियों को पेन वितरित कर नए शैक्षणिक सत्र के लिए शुभकामनाएं दीं। अतिथियों ने विद्यार्थियों को नियमित अध्ययन, अनुशासन एवं विद्यालय गतिविधियों में सक्रिय भागीदारी के लिए प्रेरित किया। कार्यक्रम में राजकुमार सेन, बबिता झोकर, देवकुंवर मालवीय, हरिनारायण पुष्पद, एसएमसी सदस्य तथा बड़ी संख्या में छात्र-छात्राएं उपस्थित रहे। कार्यक्रम का संचालन शिक्षक बसंत सक्सेना व आभार प्रदर्शन संस्था प्रभारी शोभा यादव ने व्यक्त किया। प्रवेश उत्सव उत्साहपूर्ण वातावरण में संपन्न हुआ।

## शोभा देवी शर्मा को दी श्रद्धांजलि

**शुजालपुर।** नगर के वरिष्ठ नागरिक एवं सेवानिवृत्त सीबीआई अधिकारी हीरालाल शर्मा की धर्मपत्नी शोभा देवी शर्मा का निधन हो गया। उनके निधन से परिवार एवं समाजजनों में शोक व्याप्त है। वे शिक्षक अनिल शर्मा, पंचायत सचिव सुनील शर्मा एवं स्टेशनीरी संचालक पंकज शर्मा की माताजी थीं।

# दैनिक अवन्तिका

अखबार की निम्न स्थानों पर एजेंसी बदलना है

बेरछा, चौमा डाक बंगला, हाटपिपलिया, कालापील, खेड़ा खजूरिया, माचलपुर, खिलचोपुर, मड़ावदा, मेघनगर, मांकड़ान, नरसिंहगढ़, बुरहानपुर, पेटलावद, झाबुआ रानापुर, मनावर, सुवासरा, सोयतकला में एजेंसी देना है।

**सम्पर्क करें**

**दैनिक अवन्तिका कार्यालय**  
2, रानी लक्ष्मीबाई मार्ग, उज्जैन  
0734-4041777, मोबा. 9977755777

# बदनावर बस स्टैंड पर सांडों की भिड़ंत, किराना दुकान का शटर तोड़ा, बाहर खड़ी बाइक भी क्षतिग्रस्त

दैनिक अवन्तिका ▶▶ बदनावर

बदनावर नगर के बस स्टैंड क्षेत्र में मंगलवार रात करीब साढ़े आठ बजे दो सांडों के बीच छिड़ी जंग से हड़कंप मच गया। लगभग आधे घंटे तक चली इस लड़ाई के कारण पूरे इलाके में अफरा-तफरी का माहौल बन गया। सांडों के इस उपद्रव में एक किराना दुकान का शटर और दुकान के बाहर खड़ी बाइक बुरी तरह क्षतिग्रस्त हो गईं। प्रत्यक्षदर्शियों ने बताया कि दोनों सांड बस स्टैंड परिसर में अचानक आपस में भिड़ गए थे। लड़ते-लड़ते वे ऋषभ किराना दुकान तक आ पहुंचे और सीधे दुकान के शटर से जा टकराए, जिससे शटर टूट गया। सांडों को अपनी ओर आता देख आसपास मौजूद ग्राहकों और राहगीरों में भगदड़



मच गई और लोग अपनी जान बचाने के लिए इधर-उधर भागने लगे।

**बाल-बाल बचा बड़ा नुकसान**

दुकान संचालक जितेंद्र मोदी ने बताया कि सांडों की इस लड़ाई की चपेट में आने से उनकी दुकान के बाहर खड़ी एक मोटरसाइकिल भी टूट-फूट

गई। गनीमत यह रही कि सांड दुकान के ज्यादा अंदर तक नहीं घुसे, वरना बड़ा आर्थिक नुकसान हो सकता था और कोई जनहानि भी हो सकती थी।

**आवारा पशुओं से व्यापारी और जनता परेशान**

स्थानीय दुकानदारों का कहना है कि बस स्टैंड क्षेत्र में आवारा पशुओं की समस्या कोई नई नहीं है, बल्कि लंबे समय से लोग इससे परेशान हैं। यहां दिनभर सांड और अन्य मवेशी बीच सड़क पर घूमते रहते हैं जो आवसर आपस में लड़ने लगते हैं। व्यापारियों ने प्रशासन से मांग की है कि इन आवारा पशुओं को यहां से हटवाया जाए क्योंकि इनसे हर वक्त जन-माल का खतरा बना रहता है।

## 150 वर्ष प्राचीन धरोहर विश्वकर्मा मंदिर संरक्षण के संकल्प

# निर्माण के लिए ग्राम पलवा में दर्जनों दानदाताओं के उठे हाथ

दैनिक अवन्तिका ▶▶ खरसौदकलां

मालवा अंचल में स्थित जूना गुजराती सुतार विश्वकर्मा समाज का लगभग 150 वर्ष प्राचीन श्री हरि विश्वकर्मा मंदिर इन दिनों जर्जर अवस्था में अपने अस्तित्व से जुड़ रहा है। इस धरोहर को बचाने का संकल्प समाजजनों ने लिया है। यह मंदिर समीप गांव पलवा में स्थित है। प्राचीन कला एवं लकड़ी से निर्मित यह मंदिर केवल श्रद्धा का केंद्र ही नहीं, बल्कि समाज की ऐतिहासिक धरोहर भी है। इस विरासत को आने वाली पीढ़ियों के लिए सुरक्षित रखने के उद्देश्य से मालवा विश्वकर्मा समाज के बंधु गांव में एकत्रित हुए और मंदिर के भव्य निर्माण की रूपरेखा को मूर्तरूप दिया। इस मिशन को साकार करने के लिए एक जोषोंद्वारा समिति का गठन

भी किया गया। समिति में उन लोगों को प्राथमिकता से शामिल किया गया जो स्थानीय हों तथा पलवा के समीपता से वास्ता रखते हों। समाज की केंद्रीय समिति उज्जैन ने इस मिशन को साकार करने में रचनात्मक सहयोग का भरोसा दिलाया है। बैठक के दौरान जनसहयोग से मंदिर निर्माण की संकल्पना के श्रीगणेश में ही दर्जनों दानदाताओं के हाथ उठे और अल्प समय में लाखों रुपये की राशि की घोषणा मिशन की सफलता का परिचायक बनी।

**यह है प्रोजेक्ट का मिशन**

बैठक में विश्वकर्मा पुत्रों ने मंदिर सीमा की लगभग 1600 वर्गफुट भूमि में मंदिर निर्माण की संकल्पना की। निर्माण की लागत तकरीबन 35 लाख रुपये आंकी गई। इस बात के लिए सवर्णमति हुई

कि यह राशि जनसहयोग से एकत्रित की जाए। समाज के प्रत्येक परिवार का अंशदान, भले वह छोटा ही क्यों न हो, सहभागिता सुनिश्चित करने की सहमति बनी।

**मालवा अंचल का जमावड़ा**

गांव पलवा में समिति की बैठक 15 जून को हुई। इस दिन गांव में अमृता नजारा देखने को मिला। एक छोटे से गांव पलवा में वाहनों का काफिला और फिर गांव की तंग गलियों में विश्वकर्मा समाज बंधुओं का बोलबाला आकर्षण का केंद्र था। मालवा अंचल के शाजापुर, उज्जैन, देवास, धार, इंदौर, झाबुआ आदि मुख्यालयों के अलावा सुदूर आंचलिक क्षेत्रों से लगभग 150 विश्वकर्मा पुत्रों ने अपने आराध्य देव के प्रति समर्पण का परिचय दिया।

## स्कार्पियो पलटने से बुआ-भतीजे की मौत देवास

देवास। देवास में इंदौर-भोपाल रोड पर सोनकच्छ से आगे जावर क्षेत्र के सेमली बारी गांव के पास बुधवार दोपहर एक सड़क हादसे में दो लोगों की मौत हो गई। स्कार्पियो वाहन के दुर्घटनाग्रस्त होने से बुआ-भतीजे ने दम तोड़ दिया, जबकि कई अन्य लोग घायल हो गए। मृतकों की पहचान मयूरेश गर्ग (38) पुत्र संतोष गर्ग और संगीता अग्रवाल (51) पत्नी सुनील अग्रवाल के रूप में हुई है। बताया जा रहा है कि दोनों आपस में बुआ-भतीजे थे। वे इंदौर से नयी स्कार्पियो खरीद कर भोपाल ले जा रहे थे। प्राथमिक जानकारी के अनुसार, स्कार्पियो वाहन अचानक अनियंत्रित होकर पलट गया। गंभीर रूप से घायल मयूरेश और संगीता को उपचार के लिए सोनकच्छ सिविल अस्पताल लाया गया, जहां चिकित्सकों ने उन्हें मृत घोषित कर दिया। हादसे में घायल अन्य लोगों को प्राथमिक उपचार के बाद बेहतर इलाज के लिए हायर सेक्टर फेर किया गया है।

# गोचर भूमि पर कब्जे के प्रयास का आरोप ग्रामीणों ने तहसीलदार को सौंपा ज्ञापन

दैनिक अवन्तिका ▶▶ सुसनेर

तहसील क्षेत्र के ग्राम कंटालिया के ग्रामीणों ने गोचर भूमि पर कथित कब्जे के प्रयास एवं हरे-भरे वृक्षों की कटाई को लेकर तहसीलदार सोयतकलां को ज्ञापन सौंपकर कार्रवाई की मांग की है। ग्रामीणों ने आरोप लगाया है कि ग्राम कल्याणपुरा निवासी एक व्यक्ति द्वारा गांव की गोचर भूमि को जोतने एवं उस पर कब्जा करने का प्रयास किया जा रहा है, जिससे ग्रामीणों में आक्रोश व्याप्त है। ग्रामीणों द्वारा दिए गए ज्ञापन में बताया गया कि ग्राम कंटालिया की गोचर भूमि पर वर्षों से गांव के गोवंश एवं अन्य मवेशी चरते आ रहे हैं। यह भूमि पशुपालकों और ग्रामीणों के लिए महत्वपूर्ण है। आरोप है कि उक्त व्यक्ति द्वारा जैसीबी मशीन की सहायता से



गोचर भूमि पर मौजूद हरे-भरे वृक्षों की कटाई कर उन्हें जड़ों सहित उखाड़ा जा रहा था तथा भूमि को खेती योग्य बनाने का प्रयास किया जा रहा था। मामले की जानकारी मिलने पर ग्रामीण बड़ी संख्या में मौके पर पहुंचे और कार्य को रुकवाया। ग्रामीणों का कहना है कि गोचर भूमि पर किसी भी प्रकार का अतिक्रमण या कब्जा गांव के पशुधन के लिए गंभीर संकट पैदा कर सकता है। यदि यह भूमि समाप्त हो

जाती है तो मवेशियों के लिए चारे और चराई की समस्या खड़ी हो जाएगी।

ग्रामीणों ने तहसीलदार को दिए ज्ञापन में मांग की है कि मामले की निष्पक्ष जांच कर गोचर भूमि को सुरक्षित रखा जाए, अवैध रूप से वृक्षों की कटाई करने वालों के विरुद्ध कार्रवाई की जाए तथा भविष्य में इस भूमि पर किसी भी प्रकार के कब्जे के प्रयास को रोका जाए। ग्रामीणों ने प्रशासन से शीघ्र हस्तक्षेप की मांग करते हुए कहा कि गोचर भूमि गांव की सामुदायिक संपत्ति है और इसकी सुरक्षा आवश्यक है। ज्ञापन सौंपने के दौरान विधायक प्रतिनिधि चितरंजन सिंह

राणा, राकेश कानुडीया, मोहम्मद खान, गोविंद सिंह, दिलीप सिंह, गोकुल, चन्द्र सिंह, शंकर सिंह आदि उपस्थित रहे।

## खादी ग्रामोद्योग बोर्ड अध्यक्ष जोशी ने किया पौधारोपण

**सुसनेर।** मध्य प्रदेश खादी एवं ग्रामोद्योग बोर्ड के अध्यक्ष पंकज जोशी का नगर आगमन हुआ। भाजपा मंडल अध्यक्ष डॉ. सौरभ जैन के नेतृत्व में स्थानीय विभ्राम गृह पर भाजपा कार्यकर्ताओं ने उनका गर्मजोशी से स्वागत किया। इस दौरान भाजपा जिलाध्यक्ष ओम मालवीय भी विशेष रूप से मौजूद रहे। स्वागत कार्यक्रम के बाद जोशी कार्यकर्ताओं के साथ

अम्बेडकर पार्क पहुंचे। यहां उन्होंने भारत रत्न डॉ. भीमराव अम्बेडकर की प्रतिमा पर माल्यार्पण किया। इसके बाद परिवारण संरक्षण का संदेश देते हुए पार्क परिसर में पौधारोपण भी किया। कार्यक्रम में डॉ. गजेंद्रसिंह चंद्रावत, लक्ष्मणसिंह काँवल, प्रदीप सौनी, डॉ. बीएस वर्मा, राकेश जैन, मुकेश हरदेनिया, रावण शर्मा मौजूद रहे।

## जाहिर सूचना

सर्वसाधारण को सूचित किया जाता है कि, मेरे पक्षकार इमरान खान पिता ईकबाल निवासी- 140 हरिफाटक रोड, निगर अंसारी मातखाना बेगमबाग, उज्जैन के द्वारा रोहजद खान पिता अनवर निवासी-16 खंदार मोहल्ला, उज्जैन से उनके स्वामित्व एवं आधिपत्य भवन क्रमांक 15/1 का भाग मोहल्ला कंधार महाकाल मार्ग, पथ क्रमांक 01 उज्जैन में स्थित है उक्त मकान दो मंजिला मकान जिसकी तल मंजिल में 01 दुकान 01 कमरा, प्रथम मंजिल में 02 कमरे व लेटावथ व दूसरी मंजिल में 01 कमरा बना हुआ को प्रकट करने का सीदा/अनुबंध किया गया है तथा अनुबंध के पालन में बयाना पेटे राशि भी आदा कर दी गई है तथा शेष विक्रय मूल्य अदा कर विक्रय पत्र का निष्पादन मेरे पक्षकार के हित में किया जाना है। ऐसी स्थिति में यदि उक्त अनुबंधग्रस्त सम्पत्ति के संबंध में किसी व्यक्ति/विशेष/संस्था/बैंक आदि को कोई आपत्ति हो या किसी का कोई भार, ऋण उक्त सम्पत्ति के संबंध में शेष हो तो वह मेरे कार्यालय में इस जाहिर सूचना के प्रकाशन से 07 दिवस की अवधि में मय रेकर्ड के मेरे कार्यालय में लिखित में आपत्ति प्रस्तुत करें, अन्यथा बाद मियाद मेरे पक्षकार द्वारा विक्रय का निष्पादन अपने हित में करवा लिया जायेगा और उसके पश्चात किसी प्रकार की आपत्ति मेरे पक्षकार पर बंधनकारी नहीं होगी। दिनांक 17.06.2026

(अब्दुल रहीम शेख) हार्डकोर्ट एडवोकेट कार्या.04, नगरचौपुरा, एटलस चौराहा के पास उज्जैन मो. नं. 9977079096

In The Court Of XI Civil Judge Class II, District Court, Ujjain Presiding Officer:  
**श्री अंशुल ताम्रकार**  
(आदेश 5 नियम 20 व्यवहार प्रक्रिया संहिता 1908 के अन्तर्गत प्रकाशन हेतु)  
(EX A/0000009/2026)  
सुरेश राठौर-----बादी  
**Vs**  
श्रीमती सुशीला बाई-----प्रतिवादी  
Process Id-/2026  
पेशी दिनांक: 23/06/2026

**प्रेषिती**

(1) श्रीमती सुशीला बाई पति स्व. राधेश्याम राठौर पता-9-10 अर्चना परिसर नानाखेड़ा उज्जैन

यह कि प्रार्थीण्य कं. 1 सुरेश राठौर पिता मोहनलाल राठौर एवं कं. 2 श्रीमती मधु पति सुरेश राठौर, निवासीगण-66 नागेश्वर धाम कालोनी कानौपुरा रोड उज्जैन द्वारा एक आवेदन पत्र अंतर्गत आदेश 21 नियम 11 सीपीसी का न्यायालय ग्यारहवें व्यवहार न्यायाधीश, कनिष्ठ खण्ड उज्जैन द्वारा सामाजिक वाद क्रमांक आरसीएसए 112/2018 सुरेश राठौर आदि विरुद्ध श्रीमती सुशीला बाई आदि में पारित जवापत दिनांक 30/06/2025 के अनुसार आपके विरुद्ध प्रवर्तन के लिए वाद संस्थित किया है, आपको इस न्यायालय में सूचना के प्रकाशन के 30 दिवस के भीतर वाद का उत्तर देने के लिये उपसंज्ञा / हार्जिन होने के लिये सम्मन किया जाता है, आप न्यायालय में स्वयं या किसी ऐसे प्लीडर ( अधिवक्ता) द्वारा उपसंज्ञा हो सकते हैं, जिसे सम्यक अनुदेश दिये गये हो और जो इस वाद में संबंधित सभी साखान कथनों का उत्तर दे सकें। आपको यह निर्देश भी दिया जाता है कि उस दिन अपनी प्रतिरक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में हैं पेश करें जिन पर आपका प्रतिरक्षा या मुजराई का दावा या प्रतिवादा आधारित हो, और यदि आप अन्य किसी दस्तावेज पर चाहे वह आपके कब्जे या शक्ति में हो अपनी प्रतिरक्षा या मुजरा के दावे या प्रतिवादे के समर्थन में साक्ष्य के रूप में निभर करते हैं तो ऐसी सभी दस्तावेजों की लिखित कथन के साथ उपलब्ध की जाने वाली सूची में प्रविष्टि करें।

आपको सूचित किया जाता है कि यदि आप उपर बताई गई अवधि में इस न्यायालय में उपस्थित नहीं होंगे तो वाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निसाकरण मध्यस्थ के माध्यम से करने के इच्छुक हैं तो पीठासीन अधिकारी को अवगत करावें।

यह आज तारीख 15 मई 2026 को मेरे हस्ताक्षर से और न्यायालय की मुद्रा लगा कर दिया गया है।

(अंशुल ताम्रकार)  
ग्यारहवें व्यवहार न्यायाधीश  
कनिष्ठ खंड, उज्जैन (म.प्र.)

कृपया ध्यान दे- 1. यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।



**प्रवेशोत्सव पर कियार्थियों का स्वागत जगोटी।** शासकीय उच्चतर माध्यमिक जगोटी में मंगलवार को प्रवेशोत्सव पर उपस्थित छात्र छात्राओं का पुष्पहारों से स्वागत किया गया। अतिथि सरपंच राहुल मुकाटी, प्रभारी प्राचार्य जी आर बरनावत ने विद्यार्थियों को पुस्तकों का वितरण करते हुए जीवन में शिक्षा के महत्व को लेकर मार्गदर्शन दिया। संचालन शिक्षिका किरण धारु व आभार वरिष्ठ शिक्षक मनोहर सिंह दागी ने व्यक्त किया।

**सरस्वती शिशु मंदिर सगवाली में मनाया प्रवेश उत्सव**



**महिदपुर रोड।** सरस्वती शिशु सगवाली में मंगलवार को नवीन सत्र के शुभारंभ पर विद्यालय में प्रवेश उत्सव कार्यक्रम आयोजित किया गया। कार्यक्रम में नवप्रवेशी स्कूली बच्चों का तिलक लगाकर, पुष्पवर्षा कर पैर पखार कर स्वागत किया गया। इस दौरान दीप प्रज्वलन, वंदना, हनुमान चालीसा पाठ, रंगो ली सज्जा तथा विभिन्न सांस्कृतिक गतिविधियां आयोजित की गईं। इस मौके पर विद्यालय के प्रधानाचार्य दिनेश परिहार व सभी आचार्य परिवार उपस्थित रहे, जानकारी मीडिया प्रभारी कमल कलेरिया ने दी।

**कृषि आदान विक्रेता संघ द्वारा संभाग अध्यक्ष आर्य का वैदिक रीति से स्वागत**



**सुसनेर।** कृषि आदान विक्रेता संघ सुसनेर द्वारा सोमवार को एक गरिमामयी कार्यक्रम का आयोजन किया गया। यह कार्यक्रम नवनियुक्त संभाग अध्यक्ष मोहन लाल आर्य के मनोनयन के उपलक्ष्य में आयोजित किया गया था, जहां संगठन के पदाधिकारियों और सदस्यों ने उनका स्वागत व अभिनंदन किया। कार्यक्रम की शुरुआत पूर्णतः वैदिक रीति-रिवाज और मंत्रोच्चार के साथ की गई। गरिमामयी परंपरा का निर्वाह करते हुए नवनियुक्त संभाग अध्यक्ष आर्य को साफा बांधा गया और उन्हें प्रतीक स्वरूप तलवार भेंट कर सम्मानित किया गया। उपस्थित सभी सदस्यों ने आर्य को बधाई देते हुए उनके उज्वल कार्यकाल की कामना की। इस सम्मान समारोह में सुसनेर सहित आसपास के पूरे अंचल से संगठन के प्रमुख पदाधिकारियों और विक्रेताओं ने हिस्सा लिया। कार्यक्रम में मुख्य रूप से डोंगरगांव, सोयत, कानड़, आगर, तनोडिया, पिपलोन, बड़ौदा, नलखेड़ा और मोड़ी के सभी वरिष्ठ व कनिष्ठ पदाधिकारी विशेष रूप से सम्मिलित हुए। सभी ने संगठन की मजबूती और व्यापारियों के हित में कार्य करने का संकल्प लिया। कार्यक्रम का संचालन सुसनेर के ब्लॉक अध्यक्ष संजय तिवारी द्वारा किया गया। कार्यक्रम के अंत में उपस्थित सभी अतिथियों और आगंतुकों का आभार व्यक्त किया गया।

**सोमवती अमावस्या पर किया वृक्षारोपण, साथ ही लिया संकल्प**



**तनोडिया।** सभीपस्थ ग्राम गुन्दीकला में सोमवती अमावस्या के पावन पर्व पर इस वर्ष विशेष धार्मिक महत्व लेकर आई। इस दिन सोमवती अमावस्या, पुरुषोत्तम मास की अमावस्या तथा मिथुन संक्रांति का दुर्लभ संयोग बना था। सुबह से ही प्रसिद्ध कोटेश्वर महादेव मंदिर में महिलाओं ने पुजा अर्चना कर पिपल के वृक्ष की परिक्रमा कर सुख समृद्धि की कामना की गई। वहीं मंदिर परिसर में कन्याओं व भक्तों द्वारा वृक्षारोपण किया गया। इस धार्मिक और पर्यावरण अनुकूल अवसर पर मंदिर परिसर में अमरुद (जामफल) का पौधा रोपा गया। ग्रामीण राधेश्याम पुरोहित ने जानकारी देते हुए बताया कि पर्यावरण संरक्षण को बढ़ावा देने के लिए संकल्प लिया गया है कि आज से प्रति माह की अमावस्या पर मंदिर परिसर में एक पौधा अनिवार्य रूप से लगाया जाएगा। इस सराहनीय और अच्छी पहल की शुरुआत सोमवार को सोमवती अमावस्या से शुरू की गई। जिसमें शिवनारायण लोहार (भठोदरा) व बच्चों द्वारा पौधा लगाकर की गई। गांव में पर्यावरण बचाने के लिए शुरू की गई पहल में भावना राठोड़, रितु राठोड़, दुर्गा लोहार, पंकी वर्मा, विष्णु लोहार इस अनूठी पहल पर समस्त ग्रामीणों ने हर्ष व्यक्त करते हुए इस कार्य की सराहना की गई।

**सोमवती अमावस्या पर खेड़ापति हनुमान मंदिर में किया पंचामृत अभिषेक**

**तनोडिया।** नगर में ज्येष्ठ मास के महिने में अधिक मास होने से नगर में पुरे महिनेभर विशेष धार्मिक गतिविधियां मंदिरों व घरों आयोजन हुईं। सोमवती अमावस्या के पावन पर्व पर विशेष धार्मिक महत्व लेकर आई। इस दिन सोमवती अमावस्या, पुरुषोत्तम मास की अमावस्या तथा मिथुन संक्रांति का दुर्लभ संयोग बना था। सुबह से ही घरों और मंदिरों में आयोजन हुए। गत दिनों गोठडा माता के अनुसार इस वर्ष अधिक धार्मिक भावनाओं लोगों में जागरूकता आई। नगर में स्थित रामलीला चौक में खेड़ापति हनुमान मंदिर में सुबह से ही भक्तों की भीड़ लगी रही है। और विधी विधान से हनुमान जी का पंचामृत अभिषेक व हवन पूर्णाहुति महाआरती का आयोजन किया गया। हनुमानजी से नगर में सुख समृद्धि की कामना की गई। और महिला मंडल द्वारा भजन किर्तन किया गया। बताया जाता है कि अन्य दिनों की अपेक्षा अधिक मास में कई गुना अतिरिक्त पुर्ण फल प्राप्त होता है।

**सारंगपुर में अघोषित बिजली कटौती के खिलाफ फूटा गुस्सा :**

**कांग्रेस सेवादल ने लालटेन और हाथ में पंखा लेकर निकाला पैदल मार्च**

दैनिक अवन्तिका ►► सारंगपुर

भीषण गर्मी के इस मौसम में लगातार हो रही अघोषित बिजली कटौती, बार-बार ट्रिपिंग और लो-वोल्टेज की समस्या से परेशान आम जनता की आवाज बुलंद करने के लिए मंगलवार को कांग्रेस सेवादल ने नेतृत्व में एक विशाल जनआंदोलन किया गया। पूर्व ऊर्जा मंत्री व जिला कांग्रेस कमेटी अध्यक्ष प्रियव्रत सिंह के दिशा-निर्देशों पर आयोजित इस विरोध प्रदर्शन में सेवादल कार्यकर्ताओं और नगरवासियों ने राजीव गांधी पार्क से लेकर विद्युत कंपनी कार्यालय तक जोरदार पैदल मार्च निकाला। इस दौरान अनेक अंदाज में विरोध दर्ज कराने के लिए प्रदर्शनकारी अपने हाथों में चिमनी, लालटेन और हाथ पंखे लेकर चल रहे थे, जो वर्तमान बिजली व्यवस्था की जर्जर स्थिति को बयां कर रहे थे।

आंदोलन के दौरान कांग्रेस कार्यकर्ताओं और आक्रोशित नागरिकों ने विद्युत विभाग की तानाशाही और लचर व्यवस्था के खिलाफ जमकर नारेबाजी की। बिजली विभाग की मनमानी नहीं चलेगी, अघोषित बिजली कटौती बंद करो और जनता को राहत दो, जवाब दो जैसे गगनभेदी नारों से पूरा मार्च गुंज उठा। पैदल मार्च के दौरान एक व्यापक हस्ताक्षर अभियान भी चलाया गया, जिसमें सैकड़ों की संख्या में स्थानीय दुकानदारों, किसानों और आम नागरिकों ने हिस्सा लेकर



बिजली विभाग के प्रति अपना आक्रोश दर्ज कराया।

**कनिष्ठ यंत्री को सौंपा 7 सूत्रीय ज्ञापन**

पैदल मार्च के विद्युत मंडल कार्यालय पहुँचने पर जिला सेवादल कांग्रेस द्वारा मध्य प्रदेश मध्य क्षेत्र विद्युत वितरण कंपनी लिमिटेड के कार्यपालन यंत्रों के नाम एक लिखित ज्ञापन कनिष्ठ यंत्री सौंपा गया। जिला महासचिव कैलाश सिंह ठाकुर द्वारा प्रस्तुत किए गए इस ज्ञापन में बताया गया कि सारंगपुर नगर सहित आसपास के ग्रामीण क्षेत्रों में पिछले लंबे समय से बिना किसी पूर्व सूचना के घंटों बिजली बंद रखी जा रही है और मनमाने बिजली के बिल दिए जा रहे हैं। इस अघोषित कटौती और अवैध वसूली के

कारण आम जनता, किसान, व्यापारी, छात्र और अस्पतालों में भर्ती मरीज अत्यंत परेशान हैं। बार-बार बाधित हो रही आपूर्ति के कारण पेयजल व्यवस्था पूरी तरह ठप हो चुकी है, छोटे उद्योग-धंधे बंद होने की कगार पर हैं और भीषण गर्मी में छात्रों की पढ़ाई बुरी तरह प्रभावित हो रही है। ज्ञापन में यह भी आरोप लगाया गया कि कई बार शिकायत करने के बावजूद उपभोक्ताओं को कोई संतोषजनक जवाब नहीं मिलता।

**राजपूत बोले: करेंगे आंदोलन**

ठाकुर कैलाश राजपूत ने ज्ञापन सौंपते हुए चेतावनी दी कि यदि इन समस्याओं का शीघ्र निराकरण नहीं किया गया, तो क्षेत्र की जनता जनहित

**बोले जिम्मेदार**  
विद्युत समस्याओं को लेकर ज्ञापन प्राप्त हुआ है। समस्त समस्याओं का निराकरण कराये। तकनीकी खराबी होने पर ही बिजली सप्लाई परमिट पर बंद होती है।  
उमेश मिश्रा, कनिष्ठ यंत्री, मध्यक्ष विद्युत, सारंगपुर।

में उग्र, लोकतांत्रिक और शांतिपूर्ण आंदोलन करने के लिए बाध्य होंगे, जिसकी पूरी जिम्मेदारी विद्युत विभाग की होगी। इस व्यापक जनआंदोलन में सेवादल के जिला अध्यक्ष भूपेंद्र सिंह ठाकुर, जिला महासचिव कैलाश सिंह ठाकुर, ब्लॉक अध्यक्ष दुर्गेश सोमानी, पूर्व नगरपालिका अध्यक्ष मोहम्मद अली एवं प्रमोद सादानी, ब्लॉक महासचिव अजय जाटव, प्रमोद सादानी, जिला महासचिव समीर भाई मेव, और जिला सचिव मुकेश मेघवाल, निजाम कुर्शी, ब्लॉक अध्यक्ष पंचोर बनवारी लाल मालवीय प्रमुख रूप से शामिल हुए। इसके साथ ही देव वर्मा, राम चरण नायक, जय परिहार, ब्लॉक कांग्रेस अध्यक्ष अभय सिसोदिया, शहर अध्यक्ष लखन राजपूत, राधेश्याम वर्मा, कान्हा अहिरवार, अनिल अहिरवार, समीर बब्बू, लखन धनगर, निजाम कुर्शी, पूर्व पार्षद मोहम्मद रफीक, बाबू पटेल, हारून नायक और एनएसयूआई के शहर अध्यक्ष अल रजा कुर्शी सहित आनंद यादव व बड़ी संख्या में कांग्रेस जन एवं स्थानीय नागरिक उपस्थित रहे।

**सोशल मीडिया दोस्ती में फंसी महिला, प्रेमी निकला शादीशुदा**

**देवास में महीनेभर में ऑनलाइन रिश्तों से ठगी और धोखे के 25 मामले सामने आए**

दैनिक अवन्तिका ►► देवास

सोशल मीडिया पर दोस्ती और फिर धोखे के मामले लगातार बढ़ रहे हैं। देवास के वन स्टॉप सेंटर में इस महीने ऐसे 20 से 25 प्रकरण सामने आए हैं, जिनमें महिलाएं और किशोरियां ऑनलाइन रिश्तों के जाल में फंसकर ठगी और मानसिक प्रताड़ना का शिकार हुई हैं।

इन मामलों में एक 36 वर्षीय महिला का ताजा प्रकरण भी शामिल है। झारखंड निवासी यह महिला अपने पहले प्रेम विवाह के कुछ वर्षों बाद पति से अलग हो गई थी। इसी दौरान सोशल मीडिया के माध्यम से उसकी पहचान देवास के एक युवक से हुई।

**युवक ने अपना नाम अंशुल**

बताया और महिला से दोस्ती कर ली। धीरे-धीरे यह दोस्ती प्रेम संबंधों में बदल गई। महिला को बाद में पता चला कि युवक एक विशेष वर्ग से संबंध रखता है,



लेकिन उसने इसे अपने रिश्ते में बाधा नहीं बनने दिया।

**प्लाइट से आई, प्रेमी शादीशुदा निकला**

दोनों दिल्ली चले गए, जहां युवक ने मंदिर में शादी करने का दावा किया। इसके बाद महिला युवक से मिलने प्लाइट से देवास भी आई। यहां आने पर उसे पता चला कि जिस युवक पर उसने भरोसा किया था, वह पहले से शादीशुदा है।

धोखे का एहसास होने पर महिला को वन स्टॉप सेंटर लाया गया। काउंसलिंग के दौरान उसने पूरे मामले का खुलासा किया। इसके बाद संबंधित थाने में प्रकरण

दर्ज कराया गया है। जांच में यह भी सामने आया है कि युवक ने महिला के कुछ आपत्तिजनक वीडियो भी बनाए थे। महिला का आरोप है कि युवक ने अपनी शादीशुदा होने की बात छिपाकर उसे धोखे में रखा।

**महीने भर में 20 से ज्यादा मामले दर्ज**

वन स्टॉप सेंटर की प्रशासक गीता ठाकुर ने बताया कि इस माह सामने आए 20 से 25 प्रकरण सिधे तौर पर सोशल मीडिया से जुड़े हैं। इन मामलों में किशोर बालिकाओं से लेकर युवतियां तक शामिल हैं। वन स्टॉप सेंटर प्रशासक गीता ठाकुर ने बताया कि लगातार काउंसलिंग के माध्यम से पीड़ितों को जागरूक किया जा रहा है। साथ ही अभिभावकों से अपील की गई है कि वे अपने बच्चों की सोशल मीडिया गतिविधियों और इस्तेमाल किए जा रहे प्लेटफॉर्म पर नजर रखें, क्योंकि छोटी सी लापरवाही कई बार गंभीर परिणामों का कारण बन सकती है।

**साहेब कबीर जयंती पर आज रामपुर भुडवास में विशाल भजन संध्या एवं स्वागत सम्मान समारोह**

**तनोडिया।** साहेब कबीर जयंती के उपलक्ष्य में कबीर जयंती समारोह समिति रामपुर भुडवास द्वारा 18 जून को विशाल कबीर भजन संध्या एवं स्वागत सम्मान समारोह का आयोजन किया जाएगा। कार्यक्रम शाम 7 बजे से रात्रि 8 बजे तक संध्या पाठ होगा। व अतिथियों का स्वागत समारोह रात्रि 8 बजे से 9 बजे तक होगा। सभीपस्थ ग्राम रामपुर भुडवास पंचायत परिसर में आयोजित होगा। आयोजन समिति ने बताया कि कार्यक्रम में प्रदेशभर से ख्यातिप्राप्त कबीर भजन गायकों की प्रस्तुतियां आकर्षण का केंद्र रहेंगी। कबीर भजन गायक महंत आत्माराम साहेब, गोविंद दास साहेब, बंशीदास साहेब, मोतीदास साहेब, रतनदास साहेब, करोणादास साहेब, गोवर्धन दास साहेब, आनंदी दास साहेब, मनोहरदास साहेब, निर्भयदास साहेब, अनुरागदास साहेब, देवीदास साहेब, नंदराम दास साहेब, नानुराम दास साहेब द्वारा कबीर वाणी और भजनों की मनमोहक प्रस्तुति दी जाएगी। कार्यक्रम के दौरान अतिथियों का सम्मान भी किया जाएगा।

**केन-कूपी में डीजल वितरण नियम पर पेट्रोलियम संगठन ने सौंपा ज्ञापन**

**किसानों और डीलरों के बीच विवाद की आशंका जताई**

■ व्यवस्था स्पष्ट करने की मांग

दैनिक अवन्तिका ►► शुजालपुर

केन्द्र सरकार द्वारा पेट्रोल एवं डीजल को केन-कूपी में नहीं दिए जाने संबंधी निर्देशों के बाद संभावित विवाद की स्थिति को देखते हुए शाजापुर पेट्रोलियम संगठन ने मंगलवार को कलेक्टर एवं खाद्य विभाग को ज्ञापन सौंपा। संगठन ने मांग की कि किसानों को होने वाली परेशानी और पेट्रोल पंप संचालकों के सामने उत्पन्न होने वाली समस्याओं के समाधान के लिए स्पष्ट दिशा-निर्देश जारी किए जाएं।



कि जिले सहित प्रदेश के कई क्षेत्रों में इस नियम को लेकर किसानों और पेट्रोल पंप संचालकों के बीच

असमंजस की स्थिति बन रही है। ऐसे में यदि समय रहते आवश्यक व्यवस्था नहीं की गई तो विवाद की स्थिति

स्थानांतरित कर नगर परिषद अकोदिया का प्रभारी सीएमओ बनाया गया। नगर पालिका शुजालपुर में ईई के रूप में पदस्थ जेकी रोमडे को एमपीयूटीसी खरगोन पदस्थ किया गया तो लम्बे समय से शुजालपुर नगर पालिका के लेखापाल पद पर पिछोर शिवपुरी से आनंद शर्मा को पदस्थापना की गई है। बता दे मुख्य नगर पालिका अधिकारी ओमप्रकाश शर्मा को शुजालपुर से प्रभारी मुख्य नगर पालिका अधिकारी रतनगढ़ जिला नीमच भेजा गया, उनके स्थान पर शुजालपुर सीएमओ ओम त्रयंबकेश्वर मिश्रा को बनाया गया। मिश्रा वर्तमान में चाचोडा में पदस्थ है। इसी प्रकार नगर परिषद कुकडेश्वर से कमल परमार को

उत्पन्न हो सकती है। साथ ही इंडियन ऑयल, भारत पेट्रोलियम और हिंदुस्तान पेट्रोलियम जैसी तेल कंपनियों की आपूर्ति व्यवस्था भी प्रभावित होने की आशंका है। इसी विषय को लेकर संगठन ने कलेक्टर एवं जिला खाद्य विभाग की अधिकारी अंजू शर्मा को ज्ञापन सौंपकर किसानों की आवश्यकताओं और नियमों के बीच संतुलित व्यवस्था सुनिश्चित करने की मांग की। इस दौरान शाजापुर पेट्रोलियम संगठन के अध्यक्ष श्याम गिरी, उपाध्यक्ष गोविंद नायक, अमन शेख, सचिव सर्वजित सिंह राजपाल, सदस्य मयंक हुरकुटा, लखन गांधी, परमजीत सिंह, राजा बैशा, रवीं गर्ग, चेतन परमार सहित अन्य सदस्य उपस्थित रहे।

**अग्रवाल के राज्यसभा सदस्य निर्वाचित होने पर पालीवाल ने दी बधाई**

**सारंगपुर।** भारतीय जनता पार्टी के वरिष्ठ नेता और कुशल संगठक रजनीश अग्रवाल के राज्यसभा सदस्य निर्वाचित होने पर सारंगपुर नगर पालिका अध्यक्ष पंकज पालीवाल ने उन्हें बधाई व शुभकामनाएं प्रेषित की हैं। इस दौरान उन्होंने अग्रवाल के सांगठनिक कौशल और पार्टी के प्रति उनके समर्पण को रेखांकित किया। नया अध्यक्ष पंकज पालीवाल ने बधाई देते हुए कहा कि श्री

रजनीश अग्रवाल का राज्यसभा के लिए चुना जाना संगठन के प्रति उनकी निष्ठा और अथक परिश्रम का परिणाम है। पालीवाल ने कहा कि श्री अग्रवाल का छात्र राजनीति से ही राष्ट्र सेवा की ओर विशेष रुझान रहा है। उन्होंने पूर्व में अखिल भारतीय विद्यार्थी परिषद में विभिन्न महत्वपूर्ण और बड़े दायित्वों का सफलतापूर्वक निर्वहन किया है। विद्यार्थी परिषद के दौर से ही उनके भीतर कुशल नेतृत्व और सांगठनिक क्षमता के बीज अंकुरित हो चुके थे। पार्टी हलकों में उन्होंने परदे के पीछे का रणनीतिकार माना जाता है।

**रक्तदान शिविर का आयोजन**



**सारंगपुर।** मेडिकेयर इंस्टीट्यूट ऑफ मेडिकल साइंस कॉलेज, सारंगपुर में मंगलवार को जिला चिकित्सालय राजगढ़ द्वारा रक्तदान शिविर का आयोजन किया गया। इस शिविर में संस्थान में अध्ययनरत बीपीटी, बीएमएलटी एवं डीएमएलटी के सभी छात्र-छात्राओं ने अपने हीमोग्लोबिन की जांच कराने के उपरांत रक्तदान किया। संस्थान के ज्वाइंट डायरेक्टर ऋषभ राज सिंह यादव, मैनेजर उमा सिंह उमठा तथा समस्त शैक्षणिक एवं प्रबंधन स्टाफ ने भी शिविर में भाग लेकर रक्तदान किया। जिला चिकित्सालय राजगढ़ से आई ब्लड डोनेशन टीम में डॉ. पीके जैन (प्रभारी अधिकारी), राजकुमार भिलावा (प्रभारी रक्तकोष), स्वजा राय (एलटी), अमित सक्सेना (एलए), रईस खान (एलटी) तथा सोनू यादव (संयोजक) शामिल रहे। टीम द्वारा कुल 25 यूनिट रक्त एकत्रित किया गया। जिला प्रभारी अधिकारी डॉ. पीके जैन द्वारा सभी रक्तदाताओं को प्रमाण-पत्र प्रदान किए गए। उन्होंने बताया कि रक्तदान करने से हृदय स्वास्थ्य में सुधार होता है तथा हृदय रोग और हार्ट अटैक की संभावनाएं कम हो जाती हैं।

**शाहरुख को सदर चुनकर समाज ने युवा नेतृत्व पर जताया भरोसा**

**जीरापुर।** एहले इस्लाम अंजुमन कमेटी, जीरापुर के चुनाव परिणाम घोषित होने के बाद 29 वर्षीय युवा शाहरुख अहमद पिता जावेद अहमद को सदर चुना गया। शाहरुख अहमद ने 452 मत प्राप्त कर शानदार जीत दर्ज की। उनके निकटतम प्रतिद्वंद्वी शोख वाहिद को 246 तथा वाहिद शाह को 158 मत प्राप्त हुए। समाज के मतदाताओं ने एक युवा चेहरे को नेतृत्व की जिम्मेदारी सौंपकर यह संदेश दिया है कि नई सोच, ऊर्जा और समाज सेवा के जज्बे के साथ युवा पीढ़ी पर उनका पूरा भरोसा है। शाहरुख अहमद की जीत पर समाजजनों ने उन्हें बधाई एवं मुबारकबाद दी तथा उनके सफल कार्यकाल की कामना की। कुल 971 मतदाताओं ने अपने मताधिकार का प्रयोग किया। चुनाव परिणामों के बाद समाज में उत्साह का माहौल देखा गया। नव निर्वाचित सदर शाहरुख अहमद ने सभी मतदाताओं एवं उम्मीदवारों का आभार व्यक्त करते हुए समाज के विकास, एकता और भाईचारे के लिए कार्य करने का संकल्प लिया।

**किसान कांग्रेस को मिला नया नेतृत्व, जीरापुर में स्वागत समारोह**



**जीरापुर।** जिला कांग्रेस कमेटी अध्यक्ष एवं पूर्व ऊर्जा मंत्री प्रियव्रत सिंह तथा जिला किसान कांग्रेस अध्यक्ष भवान सिंह बागड़ी चौहान द्वारा किसान कांग्रेस के जिला उपाध्यक्ष पद पर राजाराम पाटीदार, गिरिराज सिंह बना एवं चंद्रसिंह गुर्जर की नियुक्ति तथा शाहरुख अहमद को अंजुमन कमेटी का अध्यक्ष बनाए जाने पर जीरापुर स्थित रेस्ट हाउस में भव्य स्वागत समारोह आयोजित किया गया। कार्यक्रम में कांग्रेस कार्यकर्ताओं एवं पदाधिकारियों ने नव नियुक्त पदाधिकारियों का पुष्पमालाओं से स्वागत कर उन्हें नई जिम्मेदारियों के लिए शुभकामनाएं दीं। इस अवसर पर ब्लॉक कांग्रेस कमेटी अध्यक्ष सत्यनारायण सरावत, किसान कांग्रेस ब्लॉक अध्यक्ष प्रेमसिंह परिहार, मंडलम अध्यक्ष चंद्रसिंह गुर्जर पथक (बर्मनखेड़ी), नगर कांग्रेस अध्यक्ष तरुण कुमार चौबे, जनपद सदस्य शिवनारायण गुर्जर, पुष्पेंद्र सिंह बना, चिकित्सा विभाग के जिला अध्यक्ष विनोद किराण, जनपद सदस्य चंद्रसिंह किराण, शिवसिंह बना भंडावत, दीपक जायसवाल, पप्पू भाई, बीरमसिंह राजाहेड़ी, पवन सियाराम सरावत सहित बड़ी संख्या में कांग्रेसजन एवं कार्यकर्ता उपस्थित रहे। सभी नेताओं एवं कार्यकर्ताओं ने नव नियुक्त पदाधिकारियों को बधाई देते हुए कार्यकर्ताओं को मजबूत बनाने तथा किसानों के हितों की रक्षा के लिए निरंतर कार्य करने का विश्वास व्यक्त किया। सोशल मीडिया एवं दूरभाष के माध्यम से भी शुभकामनाओं का सिलसिला लगातार जारी रहा।

## फ्रीजी हेयर से हैं परेशान तो फौलो करें ये टिप्स...

ऑफिस के लिए तैयार होते वक्त मोहिनी का 1 घंटा सिर्फ अपने बाल संवारने में लग जाता है। अब यह सुन कर आप को और हैरानी होगी कि इस 1 घंटे में मोहिनी कोई स्टाइलिश हेयरस्टाइल नहीं बनाती, बल्कि साधारण तरीके से 1 पोनीटेल

ही बना पाती है। 1 पोनीटेल बनाने में मोहिनी को इतना वक्त इसलिए लग जाता है, क्योंकि उस के बालों में फ्रीजी बेबी हेयर की समस्या है। इस समस्या को कई नामों से पुकारा जाता है। मसलन, बेबी हेयर, फ्लायवेज आदि।

दरअसल, फ्रीजी बेबी हेयर समस्या सिर्फ मोहिनी की ही नहीं, बल्कि हर उस महिला की है जिस के बाल रूखे और चुंघराले होते हैं। फिर चाहे बाल छोटे हों या बड़े। डेमेटोलॉजिस्ट वरुण कतियाल इस समस्या को ऐलोपेशिया बताते हैं। वे कहते हैं, हृद्ययह समस्या जैनेटिक भी हो सकती है और खराब वातावरण की वजह से भी महिलाएं इस समस्या का शिकार हो सकती हैं।

एशियन इंस्टिट्यूट में डेमेटोलॉजिस्ट डाक्टर अमित बागिया का कहना है, मनुष्य के सिर पर बालों की संख्या लगभग 1 से 2 लाख के बीच होती है। हर बाल का जीवन 1 से 3 वर्ष होता है। जैसे यह बाल की गुणवत्ता पर भी निर्भर करता है कि कितने समय तक वह जीवित रहेगा। जैसे-जैसे बाल की उम्र पूरी होती जाती है वह टूट जाता है और उस के स्थान पर नया बाल निकल आता है। इस बात की जानकारी भी कम ही महिलाओं को होती है कि रोज लगभग 100 बाल टूटते हैं और 50 नए बाल उगते हैं। इसलिए हर बाल की एक लैथ नहीं हो सकती है।

मगर अधिकतर महिलाओं को यह समस्या हेयरलाइन पर होती है। डाक्टर वरुण कहते हैं, हृद्यजहां अधिकतर महिलाओं की फ्रंट हेयरलाइन पर बालों की लैथ बहुत कम होती है, वहीं कुछ महिलाओं के कानों के पीछे और नैक हेयरलाइन पर फ्लायवेज हेयर होते हैं। इन की लैथ बढ़ाने का वैसे कोई वैज्ञानिक तरीका नहीं है, लेकिन थोड़ी देखभाल और सही उत्पादों के इस्तेमाल से इन्हें व्यवस्थित किया जा सकता है।

### जानें क्या हैं कारण

फ्रीजी बेबी हेयर की सब से बड़ी वजह होती है लो ह्यूमिडिटी और शुष्क हवा। डाक्टर अमित के अनुसार, बालों में मीडियम की कमी होने से वे रूखे हो जाते हैं, साथ ही उन का एकदूसरे से जुड़ाव भी खत्म हो जाता है। ऐसे में डीप कंडीशनिंग बालों की फ्रीजीनेस खत्म करने का सबसे अच्छा विकल्प है। डीपकंडीशनिंग के लिए नारियल का गरम तेल काफी फायदेमंद रहता है। गरम तेल से मालिश करने के लगभग 1 घंटे बाद शैंपू से बाल धोए जा सकते हैं। ध्यान रहे बाल ऐंटीसेप्टिक फोमूला बेस्ड शैंपू से ही धोएं।



## टिंटेड आईब्रोज से बदलें लुक...



आजकल ब्यूटी ट्रेंड्स में टिंटेड आईब्रोज टॉप पर है। पहले जहां केवल थ्रैडिंग या शेपिंग तक ही आईब्रोज की देखभाल सीमित थी। वहीं अब गल्ल्स आईब्रोज को नैचुरल तरीके से डार्क और डिफाइन दिखाने के लिए टिंटिंग का सहारा ले रही हैं। यह तकनीक उन के लिए बेस्ट है जिन की आईब्रोज हलकी, पतली या अनइवन हैं।

### क्या हैं टिंटेड आईब्रोज

यह एक ऐसा सेमीपरमानेंट ब्यूटी प्रोसेस है, जिस में आईब्रोज के बालों को एक सेफ कलर से हलका या गहरा रंग दिया जाता है। इस से आईब्रोज ज्यादा घनी, शेप और आकर्षक दिखती हैं। इस के बाद आईब्रोज पैसिल इत्यादि यूज करने की जरूरत नहीं पड़ती। इस प्रोसेस में 15 से 20 मिनट का समय लगता है और फिर 2-3 सप्ताह तक दोबारा कराने की जरूरत नहीं पड़ती। आईब्रोज के लिए प्रोफेशनल आर्टिस्ट ऐसे कलर की डाई यूज करते हैं जो आप की स्किनटोन से मेल करते हों। वैसे यह प्रोसेस अपनाते का खर्च पार्लर के स्टैंडर्ड पर डिपेंड करता है लेकिन फिर भी यदि सिर्फ लैमिनेशन कराना है तो आप को क्व800 से क्व3500 तक खर्च करने पड़ सकते हैं। वहीं परमानेंट आईब्रोज कराने के लिए क्व10 से क्व25 हजार तक खर्च हो सकते हैं।

### क्यों बढ़ रहा है ट्रेंड

टिंटेड आईब्रोज का ट्रेंड बढ़ने का सबसे बड़ा कारण है इस का लॉंगलैस्टिंग होना और प्रोसेस कम समय में पूरा हो जाना। कुछ और भी कारण हैं जैसे: आईब्रोज का लुक और भी ज्यादा फुलर और डिफाईड हो जाता है। कलर्स की इतनी वैराइटीज हैं कि आप हर बार चेंज करा सकती हैं। प्रोफेशनल से टिंटिंग कराना पेनलैस और सेफ होता है। आईब्रोज हेयर का अनइवन कलर छिप जाता है। आईब्रोज की सिमेट्री सही हो जाती है।



### बालों में अधिक पिन लगाया भी है एक कारण

कई महिलाएं हेयरस्टाइल बनाने के लिए तरहतरह की पिनो का इस्तेमाल करती हैं, लेकिन ये बालों को खींचती हैं और उन्हें कमजोर बना देती हैं। ब्यूटीशियन रेनु महेश्वरी कहती हैं, हृद्यकभी पिनो ऐसे न लगाएं कि बाल खिंचने लगे, बल्कि बालों में ऐसे लगाएं कि बाल बंधे रहें। पिनो लगाने की ही तरह उन्हें निकालने का भी तरीका होता है। कभी उन्हें खींच कर बालों से न निकालें और साथ ही ऐसी पिनो का चुनाव करें, जो बालों में फंस कर उन्हें तोड़ें नहीं।

इन बातों का भी रखें ध्यान- चेहरा धोते वक्त साबुन या फेसवाश बालों में न लगे। बारबार साबुन लगने से बालों से नमी चली जाती है और वे टूटने लगते हैं। बालों में कंघी करते वक्त हमेशा नीचे से ऊपर की तरफ को पहले उन्हें सुलझा लें, फिर ब्रश करें। रात में सोते वक्त बालों को हमेशा हलका बांध कर सोएं। फ्रीजी बेबी हेयर की ऑलिव ऑयल से मालिश करें। ऐसे बालों पर अच्छी तरह कंडीशनिंग लगाएं। गीले बालों को उंगलियों से सुलझाएं।

### हेयर स्प्रे का करें इस्तेमाल

हेयरस्टाइल बनाते वक्त अकसर छोटी लैथ के बाल लुक को खराब कर देते हैं। ऐसे में स्ट्रॉंग मगर अच्छी क्वालिटी का हेयर स्प्रे लगा कर फ्रीजी बेबी हेयर को दबाया जा सकता है। यदि हेयर स्प्रे का इस्तेमाल न करना चाहती हों, तो सिलिकोन बेस्ड हेयर जैल या हेयर सीरम का भी इस्तेमाल कर सकती हैं। ये दोनों ही उत्पाद बालों को स्मूद और शाइनी फिनिश देते हैं। इस के अतिरिक्त बहुत ही कम मात्रा में बौडी लोशन भी फ्रीजी बेबी हेयर पर लगाया जा सकता है। लेकिन ध्यान रहे कि लोशन सिर्फ बालों को दबाने के लिए लगाएं न कि उन्हें ग्रीसी बनाने के लिए।

### ड्रायर शीट और स्टैटिक फ्री ब्रश की लें मदद

बालों को इस्टैंट फिक्स करने के लिए हाथों में हलका पानी लगा कर बालों में फिराएं और फिर स्टैटिक फ्री ब्रश से कंची करें। स्टैटिक फ्री ब्रश इसलिए, क्योंकि यह स्केल्प में रक्तसंचार को सुधाराता है, जिस से दोमुंहे बाल और फ्रीजी बेबी हेयर की समस्या काफी हद तक कम हो जाती है।

# Sport

ईरानी फुटबॉल टीम बोली-हमें तुरंत अमेरिका छोड़ने को कहा गया

## ईरानी खिलाड़ी ने गन सेलिब्रेशन किया था

### मैच के तुरंत बाद मेक्सिको जाना पड़ा

एजेंसी ► कैलिफोर्निया

अमेरिका में फुटबॉल वर्ल्ड कप के दौरान ईरानी प्लेयर के गन सेलिब्रेशन पर विवाद हो गया। इस घटना के बाद ईरानी टीम को मैच के तुरंत बाद अमेरिका से मेक्सिको जाने को कहा गया। ईरान की टीम का बेस कैम्प मेक्सिको है। अमेरिका में हर मैच के बाद ईरान को बेस कैम्प लौटना होता है।

ईरान के कोच आमिर घालेनोई ने फीफा और अमेरिकी अधिकारियों पर आरोप लगाए कि टीम को आराम का वक्त भी नहीं मिला। उन्होंने कहा, हमें तुरंत मेक्सिको लौटने का आदेश दिया गया। इससे खिलाड़ियों की रिक्तवृत्ति प्रभावित हुई। हमारा प्लान अगले दिन मेक्सिको



स्थित बेस कैम्प लौटने का था। लेकिन मैच के बाद टीम को आराम करने तक का समय तक नहीं दिया गया। दरअसल लॉस

एजिल्स के मैदान पर मंगलवार सुबह न्यूजीलैंड के खिलाफ ईरान ने मैच खेला। ईरान ने न्यूजीलैंड को 2-2 की

एजिल्स के मैदान पर मंगलवार सुबह न्यूजीलैंड के खिलाफ ईरान ने मैच खेला। ईरान ने न्यूजीलैंड को 2-2 की

### स्टेडियम के बाहर ईरान के खिलाफ प्रदर्शन

करीब 4 महीने लंबी जंग के बाद अमेरिका-ईरान के बीच समझौता हो गया है, लेकिन मैच के दौरान भी इस तनाव का असर देखा गया। स्टेडियम के बाहर अमेरिकी प्रशंसकों ने झंडे लहराए और ईरानी सरकार के खिलाफ प्रदर्शन किया। मैच के बाद ईरान के कप्तान मेहदी तारेमी ने कहा- मेक्सिको से लॉस एंजिल्स पहुंचने में टीम को पांच घंटे लगे। आमतौर पर यह समय काफी कम होता है। सुरक्षा जांच और अन्य प्रक्रियाओं के कारण बेवजह परेशानी झेलनी पड़ी। फीफा से ज्यादा सहयोग की उम्मीद थी। इस समय हमारे लिए सब कुछ मुश्किल हो गया है।

ईरानी फुटबॉल टीम की तैयारियां पहले से कई समस्याओं से घिरी रही हैं। अमेरिका ने ईरान फुटबॉल महासंघ के कुछ अधिकारियों, सहयोगी स्टाफ और मीडिया प्रतिनिधियों को वीजा नहीं दिए जाने के कारण टीम का सपोर्ट सिस्टम भी प्रभावित हुआ है।



### वैभव सूर्यवंशी ने श्रीलंकाई खिलाड़ी को धक्का मारा

एजेंसी ► नई दिल्ली

श्रीलंका-ए ने सोमवार को दंबुला में खेले गए ट्राई सीरीज के रोमांचक मुकाबले में भारत-ए को सुपर ओवर में हरा दिया। मैच के बाद वैभव सूर्यवंशी की श्रीलंकाई खिलाड़ी विशेन हलंबागे से बहस हो गई और इसी दौरान उन्होंने हलंबागे को धक्का भी दे दिया। श्रीलंकाई विकेटकीपर निरोशन डिकवेला ने बीचबचाव कर मामला शांत कराया। इससे पहले, सोमवार को मुकाबला टाई हो गया। भारत-ए ने पहले बल्लेबाजी करते हुए 49.2 ओवर में 265 रन बनाए थे। जवाब में श्रीलंका-ए भी 50 ओवर में 265 रन ही बना सकी। आखिरी गेंद पर श्रीलंका को जीत के लिए 2 रन चाहिए थे, लेकिन टीम सिर्फ 1 रन ही बना सकी।

### अवश्यकता है

दुकान पर काम करने हेतु युवक और युवती की। कोट पेन्ट बनाने वाले कारीगर की व शर्ट व सफारी बनाने वाले कारीगरों की आवश्यकता है। प्रोमिस टेलर मेट्रो टाकीज के सामने (उज्जैन)

संपर्क करें 7974817308, 9516848052

### बेचना है

अगरबत्ती का कारखाना बेचना है, वियतनाम ऑटोमेटिक मशीन। ड्रायर मिक्सर और अन्य सामान बेचना है। स्थान-नागझिरी, उज्जैन

संपर्क 9111328540

**प्रवेश प्रारंभ**  
आवश्यकता है:- शिक्षक / शिक्षिकाओं की (अंग्रेजी माध्यम स्कूल में)  
योग्यता :- ग्रेजुएट, पोस्ट ग्रेजुएट, आफिस समय 10 से 01 बजे तक  
आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

**मकान बेचना है**  
गणेशपुरा मक्सी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।  
संपर्क 8717818385

**आवश्यकता है**  
मार्केटिंग / सेल्समैन वेतन 12000 से 15000 योग्यतानुसार (समय प्राय: 7.30 से 6 बजे तक लंच 1 से 2.30)  
नोट: जरूरतमंद एवं अनुभवी की आवश्यकता  
पेट्रोल खर्च अतिरिक्त दिया जाएगा  
संपर्क मो.9575477077

**आवश्यकता है**  
दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।  
संपर्क करें 9575555715, 9425094114

**किराए से देना है**  
शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त  
6267735937

**विज्ञप्ति**  
क्षीरसागर कॉलोनी स्थित भूखण्ड क्रमांक 3 नजर अली मॉर्ग, पथ क्रमांक 3, उत्तरमुखी खुला भूखण्ड 46 फीट बाँध 66 फीट विक्रय किया जाना है। वास्तविक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।  
चन्द्रकान्त शुक्ला मो. 9406801039

**आवश्यकता है**  
स्टॉफ की आवश्यकता है न्यू ओपनिंग रेस्टोरेंट के लिए- 2- कचोरी-समोसा, जलेबी बनाने वाले उत्पाद, 2- रेस्टोरेंट मैनेजर, 2- इंडिया शेफ, 2- चंदूर, 2- केशियर, 5- किचन हेल्पर, 3- पैट्री वाले, 4- केप्टन, 6-वेटर, 4- हाउस किचिंग वालों की आवश्यकता है।  
अधिक जानकारी के लिए संपर्क करें 9893713817

**खरीदना / किराए से चाहीए**  
उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए  
संपर्क 9893374872

**रद्दी बेचना है**  
अखबारी फ्रेश रद्दी, थोक रेट में टर्नों से 10-10 किलो के बंडल में बेचना है  
संपर्क 7773077762

**आवश्यकता**  
अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.E./D.D.E./D.D./D.E. वेतन- 7000 से 8000 प्रतिमाह  
राजेश राव हण्डे- 9977588698 Head Master Shri Sanskriti Convent Middle School, Bhairavgar

न्यूज कॉलम

आईडीए के प्लॉट और प्रॉपर्टी निवेश के नाम पर ठगी, दंपती समेत तीन के खिलाफ शिकायत

इंदौर। इंदौर में एक कथित रियल एस्टेट कारोबारी, उसकी पत्नी और पिता पर प्रॉपर्टी निवेश, प्लॉट बिक्री और समिति की सदस्यता दिलाने के नाम पर लाखों रुपए की धोखाधड़ी के आरोप लगे हैं। मामले में दो पीड़ितों ने मंगलवार को काइम ब्रांच और जून-2 पुलिस अधिकारियों से शिकायत कर कार्रवाई की मांग की है। शिकायत लेकर पहुंचे मनीष लोहाना और निलेश बामनिया ने आरोप लगाया कि अभिषेक उमरे खुद को बड़ा रियल एस्टेट कारोबारी बताकर लोगों से संपर्क करता था। वह भारत सरकार लिखी वीआईपी नंबर की गाड़ियों का उपयोग करता था और प्रभावशाली परिवार से जुड़े होने का दावा कर लोगों का भरोसा जीतता था। मनीष लोहाना के मुताबिक अभिषेक उमरे ने उन्हें स्क्रीम नंबर-136 स्थित एक आईडीए प्लॉट में निवेश कराने और मोटा मुनाफा दिलाने का झांसा दिया। शिकायत के अनुसार अलग-अलग किरातों में अभिषेक और उसकी पत्नी के बैंक खातों में कुल 5.80 लाख रुपए जमा कराए गए। बाद में दवाने बनाने पर केवल 1.50 लाख रुपए लौटाए गए, जबकि 4.30 लाख रुपए अब तक वापस नहीं किए गए हैं। वहीं दूसरे शिकायतकर्ता निलेश बामनिया ने आरोप लगाया कि अभिषेक उमरे ने महालक्ष्मी नगर स्थित एक प्लॉट की अचना बताकर बेचने और एक समिति की सदस्यता दिलाने का दावा किया था। निलेश के अनुसार उन्होंने ऑनलाइन और नकद मिलाकर करीब 10 लाख रुपए दिए, लेकिन बाद में पता चला कि संबंधित प्लॉट अभिषेक के नाम पर ही नहीं है। साथ ही समिति से जुड़े कोई बैंक दस्तावेज भी उपलब्ध नहीं कराए गए। शिकायतकर्ताओं ने आरोप लगाया कि अभिषेक उमरे ने अन्य लोगों से भी प्रॉपर्टी निवेश और प्लॉट बिक्री के नाम पर रकम ली है। उन्होंने कमलेश देशमुख और तरुण पटेल सहित अन्य लोगों के साथ भी कथित धोखाधड़ी होने की जानकारी पुलिस अधिकारियों को दी। पूरे मामले में शिकायतकर्ताओं ने अभिषेक उमरे, उसकी पत्नी और पिता दिनेश उमरे की भूमिका की जांच कर वैधानिक कार्रवाई की मांग की है।

मासूम अनिका के लिए 9 करोड़ के इंजेक्शन की जरूरत

इंदौर। गंभीर बीमारी से जूझ रही ढाई साल की मासूम अनिका के जीवनरक्षक इलाज का मामला अब इंदौर हाईकोर्ट पहुंच गया है। अनिका को बचाने के लिए करीब 9 करोड़ रुपए के इंजेक्शन की आवश्यकता है। मंगलवार को हुई सुनवाई के दौरान हाईकोर्ट ने सरकार से तीखा सवाल करते हुए पूछा है कि क्या यह बच्ची प्रदेश की लाइली बहना नहीं है। अनिका की ओर से एडवोकेट चंचल गुप्ता और लखन शर्मा ने पक्ष रखा। उन्होंने कोर्ट में तर्क दिया कि यदि प्रदेश की लाइली बहना योजना में मिलने वाली राशि में प्रति हिलग्राही मात्र दो रुपए की कटौती कर दी जाए तो अनिका के इलाज को पूरा खर्च जुटाया जा सकता है और एक बच्ची का जीवन बचाया जा सकता है। अनिका की स्वास्थ्य स्थिति बेहद गंभीर बनी हुई है। वह पिछले कई महीनों से केवल तरल आहार (लिविंगड डाइट) पर है। डॉक्टरों के अनुसार उसे लगने वाले इंजेक्शन के लिए उसका वजन 13 किलोग्राम से अधिक नहीं होना चाहिए, ऐसे में इलाज के लिए समय बेहद महत्वपूर्ण हो गया है। परिवार और समाजसेवियों के प्रयासों से अब तक करीब 8 करोड़ रुपए जुटाए जा चुके हैं, लेकिन इलाज के लिए अभी भी लगभग एक करोड़ रुपए की जरूरत है। अनिका का उपचार दिल्ली स्थित एम्स में प्रस्तावित है, हालांकि कोर्ट में बताया गया कि अब तक एम्स की ओर से कोई आधिकारिक जवाब प्रस्तुत नहीं किया गया है। हाईकोर्ट ने मामले की गंभीरता को देखते हुए सरकार और संबंधित पक्षों से आवश्यक कर्मचारी के अनुसंधान के लिए आदेश दिए हैं। अगली सुनवाई 22 जून को होगी। अब परिवार सहित प्रदेश भर के लोगों को नजरें इस सुनवाई पर टिकी हैं, जहां अनिका के इलाज और सहायता को लेकर महत्वपूर्ण निर्णय सामने आ सकता है।

सूदखोर महिला के खिलाफ एफआईआर दर्ज 50 हजार का कर्ज लेकर 3.5 लाख वसूले

इंदौर। बाणगंगा थाना क्षेत्र में सूदखोरी और प्रताड़ना से जुड़े एक आत्महत्या मामले में पुलिस ने महिला सूदखोर के खिलाफ प्रकरण दर्ज किया है। आरोप है कि महिला द्वारा लगातार रुपए की मांग और मानसिक दबाव बनाए जाने से परेशान होकर एक व्यक्ति ने जहर खाकर आत्महत्या कर ली थी। पुलिस के मुताबिक नंदबग निवासी राजेश साहू पुत्र छगनलाल साहू ने 13 मार्च को जहर खा लिया था। गंभीर हालत में उन्हें अस्पताल ले जाया गया, जहां उपचार के दौरान उनकी मौत हो गई। मामले में पुलिस ने मर्ग जांच के दौरान परिजनों के बयान दर्ज किए। मृतक के बेटे अजय साहू और अन्य परिजनों ने पुलिस को बताया कि राजेश ने कुछ समय पहले नंदबग निवासी रोशनी साहू से 50 हजार रुपए उधार लिए थे। आरोप है कि रोशनी ब्याज के नाम पर अब तक करीब 3 लाख 50 हजार रुपए वसूल चुकी थी, लेकिन इसके बावजूद वह लगातार और रुपए की मांग कर रही थी तथा राजेश पर दबाव बना रही थी। परिजनों का कहना है कि इसी प्रताड़ना और आर्थिक दबाव के चलते राजेश मानसिक रूप से तबाह रहने लगे थे। घटना वाले दिन भी वह अपनी लोडिंग में बसे हुए अवस्था में मिले थे। बाद में उन्हें अस्पताल पहुंचाया गया, जहां उनकी पहचान बेटे अजय ने की थी। मर्ग जांच और परिजनों के बयानों के आधार पर बाणगंगा पुलिस ने रोशनी साहू के खिलाफ सूदखोरी अधिनियम और प्रताड़ना से संबंधित धाराओं में एफआईआर दर्ज कर ली है। पुलिस मामले की विस्तृत जांच कर रही है।

देश का पहला स्टूडेंट एम्बेसडर मीटअप इंदौर में, लीडरशिप पर चर्चा

इंदौर। देश का पहला स्टूडेंट एम्बेसडर मीटअप इंदौर में आयोजित किया गया, जिसमें गुगल, माइक्रोसॉफ्ट और अमेजन वेब सर्विसेज से जुड़े छात्र एम्बेसडरर्स ने हिस्सा लिया। कार्यक्रम का उद्देश्य विभिन्न छात्र समुदायों के प्रतिनिधियों को एक मंच पर लाकर संवाद, सहयोग और नेतृत्व विकास के अवसर उपलब्ध कराना था। मीटअप में इंदौर, भोपाल, उज्जैन, खरगोन, बड़ोदरा, मथुरा और पुणे सहित कई शहरों एवं विश्वविद्यालयों से आए छात्र प्रतिनिधियों ने भागीदारी की। कार्यक्रम के दौरान विद्यार्थियों को प्रोफेशनल नेटवर्किंग, नए विचारों के आदान-प्रदान और समान सोच वाले युवाओं से जुड़ने का अवसर मिला। आयोजन का संचालन शिक्कुंज संस्था के संस्थापक राहुल भार्गव के नेतृत्व में किया गया। उन्होंने बताया कि कार्यक्रम का मुख्य उद्देश्य छात्रों के बीच मजबूत नेटवर्क तैयार करना और उन्हें तकनीकी क्षेत्र में बेहतर अवसरों के लिए तैयार करना है। कार्यक्रम में विशेष अतिथि के रूप में तुषार पाल और अमनोल मालवीय उपस्थित रहे। दोनों वक्ताओं ने अपने अनुभव साझा करते हुए विद्यार्थियों को करियर निर्माण, नेतृत्व क्षमता और सामुदायिक विकास के महत्व से अवगत कराया। उन्होंने बदलती तकनीकी दुनिया में निरंतर सीखते रहने और नई चुनौतियों के लिए खुद को तैयार रखने पर जोर दिया। मीटअप के दौरान तकनीकी क्षेत्र में करियर की संभावनाओं, उभरती तकनीकों, कौशल विकास और उद्यमिता के अवसरों पर भी विस्तार से चर्चा हुई। विशेषज्ञों ने विद्यार्थियों को स्टार्टअप संस्कृति, नवाचार और व्यक्तिगत विकास के महत्व के बारे में जानकारी दी। कार्यक्रम में शामिल विद्यार्थियों को स्वागत किट और स्मृति-विन्ह भी प्रदान किए गए। पूरे आयोजन में छात्रों का उत्साह देखने लायक रहा।

जिंसी चौराहा से नेमीनाथ चौराहा तक 60 फीट चौड़ी सड़क का रास्ता साफ

इंदौर। जिंसी चौराहा से नेमीनाथ मंदिर चौराहा तक प्रस्तावित मास्टर प्लान की 60 फीट चौड़ी सड़क का रास्ता साफ हो गया है। नगर निगम ने यहां 131 बाधक निर्माण विह्वित किए थे। ज्यादातर जगह लोगों ने खुद ही अपने बाधक निर्माण हटा लिए थे। यही वजह रही कि मंगलवार की कार्रवाई में निगमकर्मियों को ज्यादा मशकत नहीं करना पड़ी। 5 घंटे चली कार्रवाई के दौरान 40 से ज्यादा बाधक निर्माण हटाए गए। इस चौड़ीकरण में किसी मकान का तीन फीट हिस्सा बाधक था तो किसी का 20 फीट। तीन मकान ऐसे भी थे जो पूरी तरह से चौड़ीकरण की जद में आ रहे थे। इन्हें भी हटा दिया गया। कार्रवाई के दौरान कई बार विवाद की स्थिति भी बनी। हालांकि बड़ा विवाद नहीं हुआ। रहवासियों का कहना था कि सड़क की सेंट्रल मार्किंग में गड़बड़ी की गई है। एक तरफ के मकानों को बचाने के लिए कम निगम लगाए हैं जबकि दूसरी तरफ के मकानों को ज्यादा तोड़ा गया। मंगलवार की कार्रवाई में निगम को सबसे ज्यादा मशकत 70 साल पुराने सेटी अस्पताल भवन को तोड़ने में करना पड़ी। रहवासियों का यह आरोप भी है कि बाधक मकानों पर जहां निशान लगाया था उससे ज्यादा तोड़फोड़ की गई।

राष्ट्रपति द्रौपदी मुर्मू का पांच दिवसीय एमपी दौरा आज से कड़ी सुरक्षा रहेगी, इंदौर-इच्छापुर मार्ग पर यातायात डायवर्ट, एयरपोर्ट क्षेत्र नो-फ्लाईंग जोन घोषित

दैनिक अवन्तिका ▶▶ इंदौर



राष्ट्रपति द्रौपदी मुर्मू 18 से 22 जून तक मध्य प्रदेश के पांच दिवसीय आधिकारिक दौरे पर रहेंगी। दौरे की शुरुआत इंदौर से होगी, जहां से वे सीधे ऑंकारेश्वर पहुंचकर ज्योतिर्लिंग भगवान ऑंकारेश्वर के दर्शन करेंगी। 19 जून को वे अंतरराष्ट्रीय सिकल सेल दिवस के अवसर पर आयोजित विशेष जागरूकता कार्यक्रम में शामिल होंगी। इसके बाद राष्ट्रपति ग्वालियर और श्योपुर के विभिन्न कार्यक्रमों में भाग लेंगी। राष्ट्रपति के दौरे को देखते हुए प्रशासन और पुलिस ने व्यापक सुरक्षा एवं यातायात व्यवस्थाएं की हैं। इंदौर कलेक्टर शिवम वर्मा ने बताया कि वीवीआईपी मूवमेंट के दौरान एयरपोर्ट और आसपास के क्षेत्र को नो-फ्लाईंग जोन घोषित किया गया है। 19

जून तक यातायात डायवर्जन लागू रहेगा। कुछ मार्ग नो व्हीकल जोन रहेंगे- राष्ट्रपति के कार्फिले के गुजरने के दौरान सुरक्षा कारणों से कुछ मार्गों को अस्थायी रूप से नो व्हीकल जोन बनाया जाएगा। राष्ट्रपति के गंतव्य तक पहुंचने के बाद यातायात सामान्य कर दिया जाएगा। प्रशासन की अपील- पुलिस और जिला प्रशासन ने श्रद्धालुओं एवं आम लोगों से ट्रैफिक डायवर्जन और पार्किंग व्यवस्था का पालन करने तथा यात्रा के लिए अतिरिक्त समय लेकर निकलने की अपील की है।

श्रद्धालुओं के लिए विशेष व्यवस्था

- 18 और 19 जून को ऑंकारेश्वर आने वाले श्रद्धालुओं के वाहनों को निर्धारित पार्किंग में खड़ा कराया जाएगा। इंदौर की ओर से आने वाले छोटे और मध्यम वाहन बड़वाह, मोरटक्का, सनावद और इनपुन होते हुए ट्रेडिंग ग्राउंड और ताम्रकर पार्किंग तक जाएंगे। खंडवा और मूंदी की ओर से आने वाले वाहन भी सनावद और इनपुन के रास्ते इन्ही पार्किंग स्थलों तक पहुंचेंगे। पार्किंग से श्रद्धालुओं को पैदल दर्शन और स्नान के लिए जाना होगा।

बसों के लिए व्यवस्था

- इंदौर और खंडवा से आने वाली श्रद्धालुओं की बसें मोरटक्का में पार्क की जाएंगी। यहां से प्रशासन द्वारा लोक परिवहन के जरिए श्रद्धालुओं को ऑंकारेश्वर पहुंचाया जाएगा। नियमित रूट की बसों को सनावद और इनपुन होते हुए पी-01 पार्किंग तक भेजा जाएगा। इसके आगे पैदल जाना होगा। कुछ समय के लिए रास्ते बंद रह सकते हैं।

भारी वाहनों का रूट बदला गया

- इंदौर-इच्छापुर मार्ग पर चलने वाले भारी मालवाहक वाहनों को डायवर्ट किया जाएगा। इंदौर से खंडवा जाने वाले भारी वाहन तेजाजी नगर, महु, मानपुर, धामनोद, खरगोन, भीकनगांव और देशगांव होते हुए खंडवा जाएंगे। सिमरोल से आने वाले वाहन मंडलेश्वर, कसरवाद, खरगोन, भीकनगांव और देशगांव होकर खंडवा पहुंचेंगे। बड़वाह से आने वाले वाहन मंडलेश्वर, कसरवाद, खरगोन और भीकनगांव के रास्ते खंडवा जाएंगे। खंडवा से इंदौर जाने वाले भारी वाहन भीकनगांव, खरगोन और कसरवाद होकर जाएंगे। मंडलेश्वर से आने वाले वाहन कसरवाद और खलघाट के रास्ते इंदौर पहुंच सकते हैं।

ट्रस्टी ने पुलिस से कहा था- साहब... ये मुझे मार डालेगा

एक महीने बाद चौकीदार ने पीट-पीटकर मार डाला

दैनिक अवन्तिका ▶▶ इंदौर



अन्नपूर्णा थाना क्षेत्र स्थित 150 साल पुराने बारामत्या बगीची शिव-हनुमान मंदिर के 70 वर्षीय ट्रस्टी कैलाश चंद्र मोदी की डंडों से पीट-पीटकर हत्या के मामले में बड़ा खुलासा हुआ है। कैलाश मोदी ने हत्या से करीब एक महीने पहले पुलिस और प्रशासन को लिखित शिकायत देकर जान का खतरा बताया था। उन्होंने चौकीदार मुकेश शर्मा पर मंदिर परिसर में गुंडागर्दी, अवैध कब्जे की कोशिश और जान से मारने की धमकी देने के आरोप लगाए थे, लेकिन समय रहते ठोस कार्रवाई नहीं हुई। मंगलवार सुबह मंदिर परिसर में कैलाश मोदी की बेरहमी से हत्या कर दी गई। हत्या का आरोप मंदिर के चौकीदार मुकेश शर्मा पर है। उसके खिलाफ अन्नपूर्णा थाने में मारपीट, धमकी, अवैध हथियार और वसूली सहित पांच आपराधिक मामले पहले से दर्ज हैं।

कमिश्नर-कलेक्टर, एसीपी और थाना प्रभारी को दिया था आवेदन- परिजन के मुताबिक कैलाश मोदी आरोपी की हकलों से परेशान थे। उन्होंने 13 मई को पुलिस कमिश्नर, कलेक्टर, एसीपी और थाना प्रभारी को शिकायत देकर कहा था कि आरोपी उन्हें कभी भी जान से मार सकता है। शिकायत में कहा गया था कि आरोपी मंदिर परिसर में दबाव बनाकर कब्जा करना चाहता था और विरोध करने पर गंभीर परिणाम भुगतने की धमकी देता था। परिजन ने आरोप लगाया कि यदि पुलिस पुराने मामलों को देखते हुए आरोपी के खिलाफ सख्त कार्रवाई करती तो कैलाश मोदी की जान बच सकती थी। हत्या के बाद पुलिस पूरे मामले की जांच कर रही है और पूर्व शिकायतों को भी जांच का हिस्सा बनाया है।

दिसंबर 2025 में पहली बार हुआ था हमला

परिजन के मुताबिक मुकेश शर्मा लंबे समय से मंदिर परिसर पर कब्जा जमाने की कोशिश कर रहा था। उस पर श्रद्धालुओं से अभद्रता, शराबखोरी, जुआ खिलाने और अश्लील हरकतें करने के आरोप थे। 8 दिसंबर 2025 को सुबह करीब 10:30 बजे मंदिर में मरम्मत का काम चल रहा था। मुकेश वहां पहुंचा और काम रोकवाने लगा। विरोध करने पर उसने कैलाश मोदी से गाली-गलौज की और प्लास्टिक की भारी रॉड से उनके कंधे और कमर पर कई बार किए।

आरोपी मुकेश पर पहले से दर्ज थे 5 मामले- पुलिस रिकॉर्ड के मुताबिक आरोपी मुकेश शर्मा पिता बाबूलाल शर्मा आदतन अपराधी हैं। उसके खिलाफ अन्नपूर्णा थाने में मारपीट, धमकी, अवैध हथियार रखने और अवैध वसूली सहित पांच गंभीर प्रकरण दर्ज हैं।

आवास योजना में मकान दिलाने का झांसा देकर ठगी

दैनिक अवन्तिका ▶▶ इंदौर

आजाद नगर थाना क्षेत्र में आवास योजना के तहत मकान दिलाने का झांसा देकर 5 लाख 60 हजार रुपए हड़पने का मामला सामने आया है। पीड़ित की शिकायत पर पुलिस ने खुद को वकील बनाने वाले आरोपी के खिलाफ चोरी का प्रकरण दर्ज कर जांच शुरू कर दी है। पुलिस के अनुसार रामनगर मुसाखेड़ी निवासी कपिल उईके ने नीलगिरी परिसर में दूधिया निवासी दीपक शर्मा के खिलाफ शिकायत दर्ज कराई है। कपिल ने बताया कि कुछ दिन पहले दीपक ने कपिल की मां अवंतीबाई के नाम से आवास योजना का फार्म भरवाने का प्रस्ताव दिया। इसके बाद वह उन्हें जिला कोर्ट स्थित कैटिन में ले गया, जहां एक महिला के माध्यम से फार्म भरवाया गया। आरोपी ने अवंतीबाई के मोबाइल में 311 ऐप डाउनलोड कर यह भरोसा दिलाया कि मकान से जुड़ी सभी जानकारी इसी पर मिलेगी। आरोप है कि कुछ दिनों बाद दीपक ने आवास योजना का मकान किसी अन्य व्यक्ति को बेचने की बात कही और 10 जून को कलेक्टर कार्यालय बुलाकर सौदा तय कराया। इस दौरान कथित खरीदार पक्ष ने 5 लाख 60 हजार रुपए नकद दिए, जबकि शेष राशि अवंतीबाई के खाते में जमा कराने की बात कही गई।

इंदौर-यूएई के लिए 17 जुलाई से नई उड़ान

शारजाह फ्लाइट बंद होने के बाद एयर इंडिया एक्सप्रेस ने अबुधाबी रूट शुरू किया

दैनिक अवन्तिका ▶▶ इंदौर

इंदौर से यूएई जाने वाले यात्रियों के लिए राहतभरी खबर है। एयर इंडिया एक्सप्रेस ने इंदौर से अबुधाबी के बीच नई सीधी उड़ान शुरू करने की घोषणा की है। कंपनी ने इस फ्लाइट की बुकिंग भी शुरू कर दी है। यह सेवा 17 जुलाई से शुरू होगी। वहीं एक दिन पहले ही एयर इंडिया एक्सप्रेस ने इंदौर-शारजाह फ्लाइट को अपने सिस्टम से हटाकर उसकी बुकिंग बंद कर दी थी। दरअसल, अमेरिका-इजराइल और ईरान के बीच तनाव और युद्ध की स्थिति के चलते एयर इंडिया एक्सप्रेस ने 28 फरवरी से इंदौर-शारजाह उड़ान बंद कर दी थी। इसके बाद कई बार इसे दोबारा शुरू करने की घोषणा की गई, लेकिन हर बार तारीख आगे बढ़ा दी गई। आखिरी बार कंपनी ने 1 जुलाई से उड़ान शुरू करने की बात कही थी, लेकिन सोमवार को इसे सिस्टम से ही हटा दिया गया।

इस फैसले के बाद इंदौर से संचालित होने वाली प्रदेश की एकमात्र अंतरराष्ट्रीय उड़ान बंद होने का खतरा खड़ा हो गया था। इसी बीच एयरलाइंस ने अबुधाबी के लिए नई सीधी उड़ान की घोषणा कर यात्रियों को राहत दी है। ट्रेवल एजेंट्स फेडरेशन ऑफ इंडिया के प्रदेश अध्यक्ष अमोल कटारिया ने बताया कि शारजाह फ्लाइट बंद होने से यात्रियों और ट्रेवल एजेंट्स में निराशा थी, लेकिन अब अबुधाबी की सीधी उड़ान शुरू होने से बड़ी राहत मिलेगी। नई फ्लाइट का संचालन सप्ताह में चार दिन किया जाएगा। यह सेवा रविवार, सोमवार, बुधवार और शुक्रवार को उपलब्ध रहेगी। कंपनी ने शुरूआती एकतरफा किराया 16 से 17 हजार रुपए के बीच रखा है। इस सीधी उड़ान के शुरू होने से इंदौर से यूएई आने-जाने वाले यात्रियों को समय और खर्च दोनों में राहत मिलेगी। खासकर व्यवसायिक और पारिवारिक यात्रियों के लिए यह सुविधा काफी अहम मानी जा रही है।

Advertisement for 'Dahl Tikka' restaurant. Text: 'उज्जैन में पहली बार मालवा का नया स्वाद नया व्यंजन दाल टिक्का'. Includes details about the restaurant being a pure vegetarian restaurant and contact information: '22, बख्तर मार्ग, होटल साईं पैलेस के पास, फ्रीगंज, उज्जैन फोन नं. 0734-4061888 मो. 9009866000'.

Advertisement for 'E.K. Treeds' real estate. Text: 'सीमेन्ट आर्टिकल के थोक एवं खेरीद विक्रेता ए.के. ट्रेडर्स'. Contact: 'फ्रन्ट एलीवेशन, फैन फ्लावर, फ्लावर बार्डर, कालम कुम्भी, कपेलु ब्लाक, बिल्वी, राजधानी पैटर्न में मेहराब खम्बे डिजाईन वाले, लालटेन, तोड़ी पे. आर.सी.सी. चेम्बर, ड्रेनेज लाईन एवं समस्त'.

Advertisement for 'Zarada' and 'Nagada' real estate. Text: 'झारडा मकान बेचना है Size 12.5x30' and 'नागदा मकान बेचना है Size 20x40'.

Advertisement for 'Binna Aapreshan Kana' and 'Kidni Ki Pathari'. Text: 'बिना ऑपरेशन कान के मवाद से मुक्ति कटे कान जुड़वाएं' and 'किडनी की पथरी का अंत तुरंत निःशुल्क दवा प्राप्त करें'.

Advertisement for 'Dr. Rameshwar Naahar' medical services. Text: 'हस्तरेखाएं बोलती हैं कब? क्यों? कैसे? डॉ. रूपेश रमेश्वर नाहर (M.A. Astrologer) प्रसिद्ध ज्योतिषाचार्य, भारतीय ज्योतिष विज्ञान संस्थान'.

Advertisement for 'Jay Shri Mahakal' services. Text: 'जय श्री महाकाल ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।'.